

భారత్ ను టార్గెట్ చేయండి..

యూరప్ దేశాలను కోరిన అమెరికా..!

వాషింగ్టన్ :

రష్యా నుంచి చమురు కొనుగోలు చేయడాన్ని బూచిగా చూపి అమెరికా అధ్యక్షుడు డొనాల్డ్ ట్రంప్ భారత్ పై భారీగా నుంకాల భారాన్ని మోపారు. ప్రస్తుతం భారత దిగుమతులపై అమెరికాలో 50 శాతం టారిఫ్ లు అమలులో ఉన్నాయి. ఈ క్రమంలో మరో కీలక విషయం వెలుగులోకి వచ్చింది. తమలాగే భారత్ ను లక్ష్యంగా చేసుకోవాలని యూరప్ దేశాలను వైట్ హౌస్ కోరినట్లు సమాచారం. ఈ మేరకు అంతర్జాతీయ మీడియాలో కథనాలు వెలువడ్డాయి.మూసేశ్వ నుంచి చమురు కొనుగోలు చేయడం ఆపకపోతే అమెరికా మాదిరిగానే భారత్ పై నుంకాలను పెంచాలని ట్రంప్ యంత్రాంగం యూరప్ దేశాలను కోరినట్లు అధికార వర్గాలు తెలిపాయి. అంత్రులు విధించడంతోపాటు భారత్ నుంచి చమురు, గ్యాస్ కొనుగోలును నిలిపివేయాలని కోరినట్లు తెలుస్తోంది. ఉక్రెయిన్ తో యుద్ధం ఆపి విషయంపై చర్చించేందుకు రష్యా అధ్యక్షుడు పుతిన్ తో -మిగతా 2 లో

కల్వకుంట్ల కాదు..

కల్వకుండా

బీసీ రిజర్వేషన్లపై చిలునలు, సలునలు చేయొద్దు

‘బీసీ నాయకులు ఒకరిపై ఒకరు విమర్శలు చేసుకోవద్దు

బీఆర్ఎస్ ప్రభుత్వం తీసుకొచ్చిన చట్టం బీసీల రిజర్వేషన్లకు గుదిబండగా మారింది

‘తాను చెడ్డ కోతి వనమల్లా చెడగొట్టినట్లు’ కేసీఆర్ వ్యవహారం

అసెంబ్లీలో బీసీ రిజర్వేషన్ల పై సీఎం రేవంత్ రెడ్డి

హైదరాబాద్

కేసీఆర్ ది కల్వకుంట్ల కాదు ఎవరినీ కల్వకుండా చేసే కుటుంబమని ముఖ్యమంత్రి రేవంత్ రెడ్డి విమర్శించారు. అందుకే బీసీ బిల్లుకు అడ్డు పడుతున్నారని ఆగ్రహం వ్యక్తం చేశారు. మైనారిటీలు.. హిందువులు కలవకుండా, బీసీలు.. ఓసీలు కలవకుండా, ఎస్సీలు.. ఎస్టీలు కలవకుండా చూడటమే కల్వకుంట్ల కుటుంబ లక్ష్యమని రేవంత్ ఎద్దేవా చేశారు. ఆదివారం అసెంబ్లీలో బీసీ రిజర్వేషన్ల బిల్లుపై చర్చ సందర్భంగా ప్రతిపక్ష నేతలు విమర్శలపై సీఎం స్పందించారు. బీసీ బిల్లును ఏకగ్రీవంగా ఆమోదిస్తే కేంద్రం మీద ఒత్తిడి తెచ్చే అవకాశం -మిగతా 2 లో

ద్వైపాక్షిక సంబంధాలను బలోపేతం చేస్తాం

సరిహద్దులో శాంతి, సుస్థిరత నెలకొన్నాయి

జన్ పింగ్ తో మోడీ గంటకు పైగా భేటీ

శాంతి, అభివృద్ధికి దోహదం ఎస్సీసీ సమావేశంలో జన్ పింగ్

పరస్పర విశ్వాసం, గౌరవం ఆధారంగా చైనాలో సంబంధాలను పెంచుకునేందుకు భారత్ కృతనిశ్చయంతో ఉన్నదని ప్రధాని నరేంద్ర మోడీ చెప్పారు. షాంఘై సహకార సంఘ (ఎస్సీపీ) వేతల సదస్సుకు ముందు ఆయన ఆదివారం చైనా అధ్యక్షుడు జిన్ పింగ్ తో సమావేశమయ్యారు. కజన్ లో గత సంవత్సరం జరిగిన సమావేశంలో ఫలప్రదమైన చర్చలు జరిపామని, ద్వైపాక్షిక సంబంధాలకు అవి సానుకూల దిశను అందించాయని జన్ పింగ్ కు తెలిపారు. మోడీ అభిప్రాయంలో జన్ పింగ్ ఏకీభవించారు. 'గత సంవత్సరం కజన్ లో విజయవంతంగా జరిగిన సమావేశం కారణంగా భారత్-చైనా సంబంధాలు పుస్త్రుతరంభమయ్యాయి. -మిగతా 2 లో

చర్చ అసెంబ్లీలో కాదు..

పార్లమెంటులో జరగాలి

సీఎలకు దమ్ముంటే జంతర్ మంతర్ వద్ద ఆమరణ దీక్ష చేయాలి

బీఆర్ఎస్ పర్సెంటేజ్ ప్రెసిడెంట్ కేటీఆర్

విమర్శలు మాని రిజర్వేషన్లకు మద్దతివ్వండి : బీఆర్ఎస్,

బీజేపీలకు మంత్రులు శ్రీధర్ బాబు, పొన్నం విజేష్

అన్ని పార్టీలు కలిసి రావాలి: మానసేని

బీసీ రిజర్వేషన్లపై తానసనభలో వాడివేడి చర్చ

హైదరాబాద్

ఎన్ని రాజకీయ విమర్శలు చేసినా బీసీ రిజర్వేషన్ల బిల్లుకు చట్టబద్ధత రాదని బీఆర్ఎస్ పర్సెంటేజ్ ప్రెసిడెంట్ కేటీఆర్ ప్రభుత్వంపై విమర్శలు గుప్పించారు. తానసనభ వర్షాల సమావేశాల్లో రెండోరోజైన ఆదివారం పురపాలక, పంచాయితీరాజ్ చట్ట సవరణ బిల్లులను మంత్రులు దుద్దిక్ష శ్రీధర్ బాబు, సీతక్క ప్రవేశపెట్టారు. ఈ సందర్భంగా జరిగిన చర్చలో కేటీఆర్ మాట్లాడుతూ ఈ బిల్లు మన పరిధిలో లేదని తేల్చి చెప్పారు. 42 శాతం రిజర్వేషన్ల విషయంలో కాంగ్రెస్ పార్టీ -మిగతా 2 లో

కథ, స్క్రీన్ ప్లే, డైరెక్షన్

అన్నీ కేసీఆర్

అసెంబ్లీలో కాళేశ్వరం కమిషన్ నివేదికను ప్రవేశపెట్టిన మంత్రి ఉత్తమ్ కుమార్ రెడ్డి

సీదబ్బాసీ అనుమతి లేకుండానే కాళేశ్వరం కట్టారు

పీసీ ఘోష్ కమిషన్ విచారణలో తేలింది ఇదే

రూ.1.47 లక్షల కోట్లకు పెరిగిన అంచనా

విద్యుత్ బకాయిలు రూ.9,735 కోట్లు

ద్యామెకు, బ్యారేజీకి తేడా లేదు

సిగ్గులేకుండా కోర్టుకెళ్లారు

సభ్యుల సూచన మేరకే చర్చలంటూ వ్యాఖ్య

హైదరాబాద్

కాళేశ్వరం ప్రాజెక్టుకు కథ, స్క్రీన్ ప్లే, డైరెక్షన్ అన్నీ కేసీఆర్ నని, న్యాయవిచారణ కమిషన్ తేల్చిందిదేనని రాష్ట్ర నీతిపరులదల, పౌరసరఫరాల శాఖమంత్రి ఎన్. ఉత్తమ్ కుమార్ రెడ్డి చెప్పారు. సీఎం హెూదాలో కేసీఆర్ ఇంజనీర్లా వ్యవహరించి సాంకేతిక అంశాల్లో జోక్యం చేసుకున్నారని వ్యాఖ్యానించారు. కాళేశ్వరం న్యాయ విచారణ కమిషన్ రిపోర్టుపై ఆదివారం స్పీకర్ బి.ప్రసాద్ కుమార్ అసెంబ్లీలో చర్చకు అనుమతించారు. ఈ సందర్భంగా మాట్లాడిన ఉత్తమ్, కాళేశ్వరం ప్రాజెక్టుకు కర్త, కర్మ, క్రియా అన్నీ కేసీఆర్, మేడిగడ్డ అయిన వ్యక్తిగత నిర్ణయమన్నారు. సీదబ్బాసీ అనుమతి లేకుండానే కాళేశ్వరం ప్రారంభించినట్లు కమిషన్ నివేదికలో పేర్కొంద న్నారు. "ఉద్దేశపూర్వకంగానే -మిగతా 2 లో

సెప్టెంబర్ లో

మరింత వర్షపాతం

ఆకస్మిక వరదల ముప్పు

ఐఎండ్ డి అంచనా

న్యూఢిల్లీ

: మనదేశంలో సెప్టెంబర్ నెలలో మరింతగా వర్షపాతం నమోదవుతుందని భారత వాతావరణ శాఖ (ఐఎండ్) తెలిపింది. ఆకస్మిక వరదలు, కొండచరియలు విరిగిపడటం లాంటి సంఘటనలు చోటుచేసుకుంటాయని హెచ్చరిం చింది. ఆదివారం ఏర్పాటు చేసిన ఆన్ లైన్ మీడియా సమావేశంలో ఐఎండ్ డైరెక్టర్ జనరల్ మృత్యుంజయ్ మోహపాత్ర మాట్లాడుతూ సెప్టెంబర్ లో కురవన్నన్ని భారీ వర్షాలు ఉత్తరాఖండ్ లో కొండ చరియలు విరిగిపడటం, ఆకస్మిక వరదలకు దారితీస్తాయని చెప్పారు. దక్షిణ హర్యానా, ఢిల్లీ, ఉత్తర రాజస్థాన్ లో -మిగతా 2 లో

ప్రజారహస్యాల దిగిచ్చిన ఇండోనేషియా సర్కారు

ఎంపీలకు ఇటీవల కల్పించిన ప్రయోజనాలు రద్దు

ఇండోనేషియా ప్రభుత్వం ప్రజారహస్యాల దిగిచ్చింది. పేదల సంక్షేమానికి కోత పెడుతూ.. పార్లమెంట్ సభ్యులకు అధిక జీతాలు, ఇంటి అద్దెలు పెంచడంపై దేశవ్యాప్తంగా ఆర్తహా జ్వాలలు పెల్లుబుకుతున్నాయి. ఆదివారం ఆర్థిక మంత్రి ముల్యాని ఇంద్రావతి ఇండిన కొందరు ఆందోళనకారులు లూటీ చేశారు. ఉత్తరకల నేపథ్యంలో ఇండోనేషియా అధ్యక్షుడు ప్రభోవో సుజాయంతో అధ్యక్ష భవనంలో ఆదివారం మీడియా సమావేశం నిర్వహించారు. పార్లమెంట్ సభ్యులకు ఇస్తున్న జీతాలు, ఇంటి అద్దెలను తగ్గిస్తున్నామని చెప్పారు. అన్ని రాజకీయ పార్టీలతో చర్చించి ఈ నిర్ణయం తీసుకున్నట్లు తెలిపారు. మంత్రి ఇందిన్ జరిగిన దాదిన ఖండించారు. -మిగతా 2 లో

ఫురోష్ కమిషన్ నివేదిక చిత్తుకాగితం

ఇది కక్షసాధింపు చర్యల్లో భాగమే

వరదల్లో కాంగ్రెస్ బురదరాజకీయం

8 బీ,8 సీ ప్రకారం మాకు నోటీసు ఇవ్వలేదు

చట్టబద్ధంగా విచారణ జరగనందునే హైకోర్టుకెళ్లాలి

స్టే రావోద్దనే ప్రభుత్వం సుప్రీంలో కేవలం దాఖలు

ఆర్థిక అవకతవకలు ఒట్టిమాటే : అసెంబ్లీలో మాజీ మంత్రి హరీశ్ రావు

హైదరాబాద్

పీసీ ఘోష్ కమిషన్ నివేదిక దొర్తి అసీ, ఒక చిత్తు కాగితమని మాజీ మంత్రి జిఆర్ఎస్ ఎమ్మెల్యే టి హరీశ్ రావు విమర్శించారు. రాజకీయ కక్షసాధింపు చర్యల్లో భాగంగానే ఈ నివేదిక రూపొందించారని అన్నారు. ఆదివారం అసెంబ్లీలో కాళేశ్వరం ప్రాజెక్టుపై పీసీ ఘోష్ కమిషన్ నివేదికపై జరిగిన చర్చ సందర్భంగా ఆయన మాట్లాడారు. యూరప్ దేశాల్లో రైతులు ఇబ్బందులు పడుతున్నారని చెప్పారు. భారీ వర్షాలు, వరదలతో ప్రజలు అనేక బాధలు పడుతున్నారని అన్నారు. ఈ సమయం లో కాంగ్రెస్ ప్రభుత్వం బురద రాజకీయం చేస్తున్నదని -మిగతా 2 లో

శ్రీశైలం 10 గేట్లు ఎత్తివేత

ఎగువ రాష్ట్రాల్లో కురుస్తున్న వర్షాలతో జలకళ

2,16,520 క్యూసెక్కుల నీరు దిగువకు విడుదల

మహబూబ్ నగర్

ఎగువ రాష్ట్రాల్లో కురుస్తున్న వర్షాలతో తెలుగు రాష్ట్రాల ప్రాజెక్టుకు భారీగా వరద నీరు వచ్చి చేరుతుండటంతో జలకళను సంతరించుకుంటు న్నాయి. ఈ నేపథ్యంలో శ్రీశైలం ప్రాజెక్టుకు ఆదివారం ఒక్కసారిగా వరద ప్రవాహం పెరిగింది. దాంతో ప్రాజెక్టు 10 గేట్లు ఎత్తి 2,16,520 క్యూసెక్కుల నీటిని దిగువకు విడుదల చేశారు. ఇన్ ఫ్లో 3.40 లక్షల క్యూసెక్కులు కాగా ఔట్ ఫ్లో 3.12 లక్షల క్యూసెక్కులుగా ఉంది. పొలిరెడ్డిపాడు హెడ్ రెగ్యులేటర్ నుంచి 30 వేల క్యూసెక్కులు, -మిగతా 2 లో

కల్యకుంట కాదు.. కల్యకుండా

(మొదటి తరువాయి)

ఉంటుందన్నారు. బిల్లుపై చర్చకు ప్రతిపక్ష నేత హెచ్చరికతో కేసీఆర్ వచ్చి ఉంటే ఆయన పెద్దరికం నిలిపేదని చెప్పారు. ‘తాను చెడ్డ కోతి వనమల్లా చెడగొట్టినట్లు’ కేసీఆర్ వ్యవహారం ఉందన్నారు. కేసీఆర్ ఒత్తిడికి లొంగకుండా బిల్లుకు మద్దతు తెలపాలని గంగుల కమలాకర్‌ను కోరారు. రాజకీయ వివాదాలకు తావివ్వకుండా, ఆరోపణలు చేయకుండా మంచి ఉద్దేశంతో తెచ్చిన బిల్లుకు మద్దతివ్వాలని కోరారు. ‘బీసీ నాయకులు ఒకరిపై ఒకరు విమర్శలు చేసుకోవద్దు. ఈ ఒక్క విషయంలోనన్నా కేసీఆర్ ఒత్తిడికి లొంగద్దు. నువ్వేం వాళ్లకు భయపడకు మిత్రమా. మనం పాత మిత్రులమే కదా. నీకు తెల్లంది ఏముంది. వాళ్లకు ఇష్టం లేదు. వాళ్ల పోకడలు ఎట్టుంటయో నీకు తెల్లదా. నేను చెప్పాల్సి. నాకు వాళ్ల గురించి చాలా తెలుసు.. కాబట్టే కర్ర కాల్చి వాత పెట్టి ఇక్కడొచ్చి కూర్చున్నా’ అని సీఎం రేవంత్ రెడ్డి వ్యాఖ్యానించారు. బీఆర్ఎస్ ప్రభుత్వం తీసుకొచ్చిన చట్టం బీసీల రిజర్వేషన్లకు గుడిబండగా మారినదని విమర్శించారు. ఆ అడ్డంకులను తొలగించేందుకు ఆర్డినెన్స్ తెచ్చామన్నారు. బీఆర్ఎస్ తెర వెనుక ఉండి దాన్ని ఆమోదం పొందకుండా కుట్రలు చేస్తున్నదని ఆరోపించారు. బీసీ రిజర్వేషన్లపై చర్చించేందుకు అపాయింట్‌మెంట్ ఇవ్వాలంటూ ఐదుసార్లు ప్రధాని మోడీకి లేఖ రాసినా ఆయన స్పందించలేదన్నారు. అందుకే బీసీ రిజర్వేషన్లపై తాము ఢిల్లీ జంతర్‌మంతర్ వద్ద ధర్నా చేస్తే వివిధ పార్టీలకు చెందిన 100 మంది ఎంపీలు మద్దతు ఇచ్చారు కానీ రాజ్యసభలో బీఆర్ఎస్ ఎంపీలు అటువైపు కన్నెత్తి కూడా చూడలేదని విమర్శించారు. కడుపులో కావాల్సినంత విషం పెట్టుకుని బీఆర్ఎస్ సభ్యులు మాట్లాడుతున్నారని సీఎం ఆగ్రహం వ్యక్తం చేశారు.

భారత్‌ను టార్గెట్ చేయండి..

(మొదటి తరువాయి)

ఇటీవల బ్రంప్ థేటీ అయ్యారు. యుద్ధం ముగించేందుకు అగ్రరాజ్యాధిపతి తీసుకుంటున్న చర్యలకు కొంతమంది యూరోపియన్ నాయకులు మద్దతు పలికినట్లు సమాచారం. అయితే భారత్‌కు వ్యతిరేకంగా బ్రంప్ తీసుకున్న కఠిన నిర్ణయాలపై యూరోపియన్ దేశాలు మౌనంగా ఉన్నాయి. సుంకాలు విధించడాన్ని సమర్థించలేదు. అలా అని తప్పుబట్టలేదు. ఈ క్రమంలో భారత్‌ను లక్ష్యంగా చేసుకోవాలని బ్రంప్ పరిపాలనాధికారులు కోరడం గమనించాల్సిన విషయం.

ద్వైపాక్షిక సంబంధాలను బలోపేతం చేస్తాం

(మొదటి తరువాయి)

రెండు దేశాల మధ్య అభిప్రాయాల మార్పిడి, సహకారం కొనసాగుతున్నాయి’ అని ఆయన చెప్పారు. గత సంవత్సరం అక్టోబర్ 23న కజన్‌లో జరిగిన బ్రిక్స్ నేతల సదస్సు సందర్భంగా ఇరువురు నాయకులు థేటీ అయిన విషయం తెలిసిందే. భారత జాతీయ భద్రతా సలహాదారు అజిత్ దోవల్, చైనా విదేశాంగ మంత్రి వాంగ్ ఈ మధ్య గత సంవత్సరం డిసెంబరులో జరిగిన సమావేశాన్ని మోడీ ప్రస్తావించారు. సరిహద్దు నిర్వహణపై రెండు దేశాల ప్రత్యేక ప్రతినిధులు ఒక ఒప్పందానికి వచ్చారని చెప్పారు. సరిహద్దులో నిస్సైనికీకరణ జరిగిన తర్వాత ఇప్పుడు శాంతి, సుస్థిరత నెలకొన్నదని తెలిపారు. ద్వైపాక్షిక సంబంధాలను స్థిరంగా ఉంచేందుకు తీసుకున్న రెండు ముఖ్యమైన చర్యలను మోడీ వివరించారు. ‘కైలాస్ మానస సరోవర్ యాత్ర తిరిగి ప్రారంభమైంది. రెండు దేశాల మధ్య నేరుగా విమాన సర్వీసులు కూడా నడుస్తున్నాయి’ అని అన్నారు. విమాన సర్వీసులను తిరిగి ప్రారంభించడంపై ఆయన ప్రకటన చేయడం ఇదే మొదటిసారి. ‘మన సహకారం రెండు దేశాలకూ చెందిన 2.8 బిలియన్ల ప్రజల ప్రయోజనాలతో ముడిపడి ఉంది. మానవాళి సంక్షేమానికి కూడా ఇది దోహదపడుతుంది. ద్వైపాక్షిక సంబంధాలను ముందుకు తీసుకుపోవడానికి మేము కట్టుబడి ఉన్నాం’ అని ప్రధాని చెప్పారు. జాతీయ భద్రతా సలహాదారు అజిత్ దోవల్, విదేశాంగ కార్యదర్శి విక్రమ్ మిశ్ర, చైనా విదేశాంగ మంత్రి వాంగ్ ఈ కూడా చర్చల్లో భాగస్వాములయ్యారు. ఉగ్రవాదం ప్రపంచ దేశాలకు ముప్పుగా పరిణమించిందని, దానిపై కలసికట్టుగా పోరాడాలని మోడీ సూచించారు. సమావేశం వివరాలను సామాజిక మాధ్యమం ఎక్స్‌లో మోడీ తెలియజేశారు. సరిహద్దులో శాంతి, ప్రశాంత వాతావరణాన్ని నెలకొల్పేందుకు రెండు దేశాలు అంగీకరించాయని చెప్పారు. ద్వైపాక్షిక, ప్రాంతీయ, అంతర్జాతీయ అంశాలపై అవగాహనను పెంచుకోవాల్సిన అవసరం ఉన్నదని ఇరువురు నేతలు అభిప్రాయపడ్డారని విదేశాంగ శాఖ ఒక ప్రకటనలో తెలిపింది. వచ్చే సంవత్సరం భారత్‌లో జరిగే బ్రిక్స్ సదస్సుకు హాజరు కావాల్సిందిగా జిన్‌పింగ్‌ను మోడీ ఆహ్వానించారు.

సెప్టెంబర్‌లో మరింత వర్షపాతం

(మొదటి తరువాయి)

సాధారణ జీవితానికి అంతరాయం కలిగించే అవకాశం ఉందని హెచ్చరించారు. ఉత్తరాఖండ్‌లో చాలా నదులు ఆవిర్భవించాయని, భారీ వర్షపాతం వల్ల వాటికి సంభవించే వరదలు దిగువను ఉన్న నగరాలు, పట్టణాలను ప్రభావితం చేస్తాయని చెప్పారు. వాయువ్య భారతంలో 2001 తరువాత ఆగస్టులోనే అత్యధిక వర్షపాతం వాయువ్య భారతదేశంలో ఆగస్టులో 265 మిల్లీమీటర్ల వర్షపాతం నమోదైంది. 2001 తర్వాత ఈ నెలలో ఇదే అత్యధికమని ఐఎండీ తెలిపింది. 1901 తర్వాత 13వ అత్యధిక వర్షపాతమని పేర్కొంది. వర్షాకాలంలో మూడు నెలల్లో ఇప్పటి వరకు ఈ ప్రాంతంలో సాధారణ కంటే అధిక వర్షపాతం నమోదైందని తెలిపింది. జూన్ 1 నుంచి ఆగస్టు 31 మధ్య వాయువ్య భారత్‌లో మొత్తం 614.2 మిల్లీమీటర్ల వర్షపాతం నమోదవగా, ఇది సాధారణం 484.9 మి.మీ కన్నా సుమారు 27శాతం అధికం. తీవ్రమైన వాతా వరణ పరిస్థితుల కారణంగానే అధిక వర్షాలు కురిసినట్లు ఐఎండీ పేర్కొంది. పంజాబ్‌లో దశాబ్ద కాలంగా ఎప్పుడు లేనంతగా వరదలు ముంచెత్తాయి. వేల హెక్టార్ల వ్యవసాయ భూమి నీట మునిగింది. లక్షలాది మంది నిరాశ్రయులయ్యారు. హిమాచల్ ప్రదేశ్, ఉత్తరాఖండ్, జమ్ములో క్లౌడ్‌బరెస్ట్‌లు సంభవించాయి.

చర్చ అసింబ్లీలో కాదు.. పార్లమెంటులో జరగాలి

(మొదటి తరువాయి)

ఇరుక్కుపోయిందనీ, అందుకే తమ పరిధిలో లేని అంశంపై చట్టం తీసుకువచ్చి బీసీలను మోసం చేసే ప్రయత్నం చేస్తున్నారని ఆరోపించారు. ఎంతమంది ఉంటే అంత ప్రాతినిధ్యం ఉండాలని రాహుల్ గాంధీ చెబుతున్నారనీ, అలాంటప్పుడు 42 శాతం రిజర్వేషన్ల అంశాలపై పార్లమెంట్‌లో ఎందుకు మాట్లాడటం లేదని ప్రశ్నించారు. మార్చిలో బిల్లు పాస్ చేసినదానికి, ప్రస్తుత బిల్లుకు తేడా ఏమిటో చెప్పాలని డిమాండ్ చేశారు. అప్పుడు చేయని రాష్ట్రపతి, గవర్నర్ ఇప్పుడు సంతకాలు ఎలా చేస్తారని నిలదీశారు. ప్రభుత్వాలు చేసిన చట్టాలు లోసుగులు లేకుండా చేసుకుంటే మంచిదని సూచించారు. కేవలం బీసీ డిక్షరేషన్లు ఇచ్చి వదిలేస్తే సరిపోదనీ, డెడీకేషన్ ఉండాలన్నారు. ముఖ్యమంత్రి రేవంత్‌రెడ్డికి చిత్రశబ్దం ఉంటే డిల్లీలోని జంతర్‌మంతర్ వద్ద ధర్నా చేయాలని డిమాండ్ చేశారు. బిల్లుకు సంబంధించి ఢిల్లీలో ప్రధానమంత్రి దగ్గర అఖిలపక్షానికి సమయం తీసుకోవాలనీ, తాము కూడా మద్దతిస్తామని స్పష్టం చేశారు. ఢిల్లీలో చెప్పేటటువంటి పోతారని రేవంత్ అంటున్నారనీ, ఇలా మాట్లాడిన తర్వాత ఎవరు అపాయిమెంట్ ఇస్తారని ప్రశ్నించారు. బీసీల రిజర్వేషన్లు తెలంగాణలో ఆమోదం పొందకముందే ఇక్కడి ప్రజల సొమ్ముతో బీహార్‌లో ముఖ్యమంత్రి తన ఫోటోలతో పత్రిక

ప్రకటనలు ఇచ్చుకుంటున్నారని ఆరోపించారు. ఇప్పటికైనా సీఎం మాట తీరు మార్చుకోవాలని సూచించారు. విధానపరంగా ఎన్ని విధేదాలున్నా తమ పార్టీ మొదటి నుంచి బీసీలకు పెద్దపీట వేసినదని గుర్తు చేశారు. బీసీ బిల్లుకు సంపూర్ణ మద్దతు ప్రకటిస్తున్నట్లు కేటీఆర్ ప్రకటించారు. బీసీలకు 42 శాతం రిజర్వేషన్లు ఇచ్చేందుకు ప్రవేశపెట్టిన సవరణ బిల్లుకు బీజేపీ సంపూర్ణ మద్దతు ఇస్తున్నట్లు ఆ పార్టీ ఎమ్మెల్యే పాయల్ శంకర్ తెలిపారు. కామారెడ్డిలో కాంగ్రెస్ ప్రకటించిన బీసీ డిక్షరేషన్‌పై సభలో చర్చ జరగాలని లయన డిమాండ్ చేశారు. ధ్వంస విధానాలు వీడండి: కూనంనేని ధ్వంస విధానాలు వీడి బీసీ రిజర్వేషన్ల పోరాటంలో కలిసి రావాలని బీఆర్ఎస్, బీజేపీలకు సీపీఐ శాసన సభ్యులు కూనంనేని సాంబశివరావు విజ్ఞప్తి చేశారు. ఒకవైపు బీసీ బిల్లుకు సంపూర్ణ మద్దతిస్తున్నామని చెబుతూనే 9వ షెడ్యూల్‌లో చేర్చకపోతే బిల్లుకు చట్టబద్ధత రాదని అంటున్నారని విమర్శించారు. ఈ రకంగా రెండు పార్టీలు పూటకో మాట మాట్లాడుతున్నాయని ఎద్దేవా చేశారు. బీసీ రిజర్వేషన్లకు చట్టబద్ధత కల్పించాలని చేసే పోరాటానికి బీజేపీ, బీఆర్ఎస్ నేతలు ఎందుకు మద్దతు పలకడం లేదని ప్రశ్నించారు. సభలో జరుగుతున్న చర్చ చూస్తుంటే తెరమీద సినిమాలు గుర్తొస్తున్నాయని

విమర్శించారు. బీసీలకు 42 శాతం రిజర్వేషన్లు కల్పించడమనేది విషవాత్మకమైన ముందడుగుని కూనంనేని అన్నారు. ఈ పోరాటంలో అన్ని పార్టీలు కలిసి రావాలని కోరారు

రాజకీయాలు పక్కన పెట్టండి: మంత్రులు శ్రీధర్‌బాబు, పాన్సం రాజకీయాలు పక్కన పెట్టి బీసీ రిజర్వేషన్ల బిల్లుకు మద్దతివ్వాలని మంత్రులు పాన్సం ప్రభాకర్, శ్రీధర్‌బాబు, సీతక్క అన్ని పార్టీలకు విజ్ఞప్తి చేశారు. పురపాలక, పంచాయితీరాజ్ చట్ట సవరణ బిల్లులపై జరిగిన చర్చ సందర్భంగా వివిధ పార్టీలు లేవనెత్తిన అంశాలపై వారు వివరణ ఇచ్చారు. వెనుకబడిన తరగతులకు ఎలాగైనా 42 శాతం రిజర్వేషన్లు సాధించి తీరుతామని వారు స్పష్టం చేశారు. గత ప్రభుత్వ నిర్ణయాలతో బీసీలకు అన్యాయం జరిగిందని ఆరోపించారు. కామారెడ్డి డిక్షరేషన్ మేరకు వాటిని సరి చేసేందుకు ఇంటింటి సమగ్ర కుటుంబ సర్వేను శాస్త్రీయంగా చేపట్టమని తెలిపారు. బీసీ మేధావుల సలహాలు, సూచనల మేరకు కులగణన విజయవంతంగా నిర్వహించామన్నారు. దీనిపై డెడీకేట్ కమిషన్ ఏర్పాటు చేసి బీసీల వెనబాటుతనం, ప్రాతినిధ్యం ఆధారంగా బీసీలకు 42 శాతం రిజర్వేషన్లు కల్పించాలని సిఫార్సు చేసినట్లు వారు వెల్లడించారు.

కథ, స్క్రీన్‌ప్లే, డైరెక్షన్ అన్నీ కేసీఆర్

(మొదటి తరువాయి)

కాళేశ్వరం నిర్మించారని కమిషన్ నివేదిక ఇచ్చింది. మూడు ప్రాజెక్టుల్లో సరైన నిర్వహణ లేదు. నిర్లక్ష్యంగా, అక్రమంగా, అసంబద్ధంగా ప్రాజెక్టు కట్టారని కమిషన్ చెప్పింది. ప్లానింగ్, డిజైన్లలోనే కాదు, నిర్వహణలోనూ విఫలమైంది. తీవ్రమైన లోపాలు న్నాయి. కేసీఆర్ నియమించిన రిటైర్డ్ ఇంజనీర్ల కమిటీ ఇచ్చిన నివేదికను సైతం బేఖాతరు చేశారు. తొందరపాటు ఆమోదాలతో ప్రాజెక్టుకు సఫ్టాలు తెచ్చారు. కేసీఆర్ చెప్పినట్టే చేశామని అధికారులు వాం గ్యూలం ఇచ్చారు. నిబంధనల ను ఉల్లంఘించి కాంక్రీట్‌ద్రుకు మేలు చేశారు. అనుమతులు రాకుండానే పనులు అప్పుగించారు. కాంగ్రెస్ ప్రభుత్వం కక్షసాధింపు చర్యలకు పాల్పడట్లేదు. ప్రాజెక్టుల్లో రాజకీయ జోక్యం, నిర్లక్ష్యం ఉంది. మార్గదర్శకాలకు విరుద్ధంగా నిర్మాణాలకు బడ్జెట్ విడుదల చేశారు. ప్రాజెక్టు అంచనా వ్యయం పెంచి ప్రజాధనాన్ని దుర్వినియోగం చేశారు. కాళేశ్వరం ప్రాజెక్టుకు పెరిగిన ఖర్చు వల్ల రాష్ట్ర ప్రభుత్వానికి ఆర్థికంగా భారీ నష్టం జరిగిందన్నారు. రూ. 38,400 కోట్లతో ప్రాణహితను చేపడితే, కాళేశ్వరాన్ని రూ.1.47 లక్షల కోట్లకు పెంచారని చెప్పారు. బీఆర్ఎస్ హయాంలోనే రాష్ట్రానికి పూర్తి నష్టం జరిగిందన్నారు. కాళేశ్వరం అక్రమాలకు పూర్తిబాధ్యత కేసీఆర్‌దేనని కమిషన్ తేల్చిందన్నారు. ఆయనపై చర్యలు తీసుకోవాలని కమిషన్ సూచించింది చెల్లడించారు. కేసీఆర్‌పై చట్ట ప్రకారం తగిన చర్య తీసుకునే స్వేచ్ఛ సర్కార్‌కు ఉందని ఉత్తమకుమార్‌రెడ్డి చెప్పారు. తేడా లేదు డ్యామ్‌కు, బ్యారేజీకి తేడా లేకుండా ప్రాజెక్టు పనులు చేశారని ఎన్‌డిఎస్‌ఎ నివేదికలో ఉందని మంత్రి విమర్శించారు. మేడిగడ్డలో పూర్తి నీరు నిల్వ చేసి కూలి పోయేందుకు కారణమై య్యారన్నారు. తెలంగాణ ఏర్పడిన తర్వాత రూ. 87,449 కోట్లతో చేపట్టిన అతిపెద్ద ప్రాజెక్టు కాళేశ్వరంతో పాటు మేడిగడ్డ, అన్నారం, సుందర్ల నిరుపయోగంగా మారాయని, ప్రాణహిత- చేవెళ్ల సుదీర్ఘ పెట్టి కాళేశ్వరం ప్రాజెక్టు చేపట్టారని అన్నారు. మూడు బ్యారేజీలు 20 నెలలుగా నిరుపయోగంగా మారాయని వెల్లడించారు. ప్రాణహిత-చేవెళ్ల డిజైన్లను అప్పటి సీఎం మార్చారని కమిషన్ చెప్పిందని వివరించారు. మేడిగడ్డలో బ్యారేజీ నిర్మించవద్దని వ్యాపోస్ నిపుణులు చెప్పినా వినకపోవడం వల్లే ఇన్ని సమస్యలు వస్తున్నాయన్నారు.

ఘోష్ కమిషన్ నివేదిక చిత్తుకాగితం




వివరించారు. కమిషన్ ఆఫ్ ఎంక్వయిరీస్ యాక్టు-1952 ప్రకారం నోటీసులు ఇవ్వకుండా నిబంధనలు పాటించకుండా ఈ నివేదికను ఘోష్ కమిషన్ రూపొందించినదని విమర్శించారు. చట్టబద్ధంగా విచారణ జరగనందునే హైకోర్టును ఆశ్రయించామని వివరించారు. మాజీ సీఎం కేసీఆర్, తనతోపాటు అధికారులకు 8 బీ ప్రకారం నోటీసు ఇవ్వకుండా కమిషన్ ఇచ్చే నివేదికలు చిత్తు కాగితంతో సమానమని వ్యాఖ్యానించారు. గతంలో కోర్టులిచ్చిన తీర్పులను ఆయన ఈ సందర్భంగా గుర్తు చేశారు.ఎమర్జెన్సీ విధించినందుకు మాజీ ప్రధాని ఇందిరాగాంధీపై వేసిన షా కమిషన్‌పై ఆమె, లిబర్ హాస్ కమిషన్‌పై బీజేపీ నేత ఎల్‌కె అడ్వానీ కోర్టుకు వెళ్లారని వివరించారు. వారు కోర్టుకెళ్లే ఒప్పు, తాము న్యాయస్థానానికి వెళ్లే తప్పు ఎలా అవుతుందని ప్రశ్నించారు. 660 పేజీల ఘోష్ కమిషన్ నివేదికపై అసింబ్లీలో చర్చ పెట్టకుండా అపాలంటూ తాను కోర్టును ఆశ్రయించలేదని చెప్పారు. మంత్రి ఉత్తమకుమార్‌రెడ్డి అడ్వకేట్ జనరల్ ద్వారా పిటిషన్‌ను తెప్పించుకోవాలని సూచించారు. నిబంధనల ప్రకారం విచారణ జరగననందున ఘోష్ కమిషన్ నివేదికకు రద్దు చేయాలంటూ కోర్టును కోరామన్నారు. తాము సుప్రీంకోర్టుకు వెళ్లే ఆ నివేదిక క్యాష్ అవుతుందనే ఆందోళనతోనే సీఎం రేవంత్‌రెడ్డి కేబినెట్ పిటిషన్ దాఖలు చేశారని చెప్పారు. అందుకే ఆదరాబాదరగా ఆదివారం అసింబ్లీలో చర్చకు పెట్టారని అన్నారు. పీసీ ఘోష్ కమిషన్ తమ హక్కులను కాలరాసినదన్నారు. విచారణను ఎదుర్కొనే పౌరులు, నాయకులు, అధికారులకు హక్కులుంటా యని వివరించారు. నిష్పాక్షికంగా విచారణ జరగలేదన్నారు.

ప్రజాగ్రహానికి దిగొచ్చిన ఇండోనేషియా సర్కారు

(మొదటి తరువాయి)

దేశంలో పరిస్థితుల రీత్యా చైనా పర్యటనను రద్దు చేసుకున్నట్లు ప్రకటించారు. నిరసనలతో నిర్ణయాలు వెనక్కి ఆగస్టు 25వ తేదీన ప్రారంభమైన నిరసనలు క్రమంగా దేశమంతా వ్యాపించాయి. ఈ ఘర్షణల్లో ఐదుగురు పౌరులు మృతి చెందారు. పెద్ద ఎత్తున చెలరేగిన నిరసనలకు ఇండోనేషియా ప్రభుత్వం దిగవచ్చింది. పార్లమెంట్ సభ్యుల ప్రయోజనాలను రద్దు చేస్తున్నట్లు ప్రకటించింది. ఆగేయాసియా దేశాల్లో అతిపెద్ద ఆర్థికవ్యవస్థ కలిగిన దేశం ఇండోనేషియా. గత అక్టోబర్‌లో అధికారం చేపట్టిన ప్రభోవో సబియాంట్ ఆర్థికవ్యవస్థ కుదేలైందని ప్రకటించారు. పేదల సంక్షేమానికి కోత పెడుతూ.. మరోవైపు 580 మంది పార్లమెంట్ సభ్యుల గృహ అలవెన్సులను 50 లక్షల రూపాయలకు (రూ.35,000లకు) పెంచుతున్నట్లు ప్రకటించారు. ఇప్పటికే ఎంపిలు తీసుకుంటున్న నెలవారీ జీతం కోటి రూపాయలకు ఇది అదనం. సామాన్య పౌరుడి సగటు ఆదాయం కన్నా ఎంపిల గృహ అలవెన్సు 20 రెట్లు ఎక్కువ. ప్రభుత్వం పెంచిన తీరును ఇండోనేషియాన్లు వ్యతిరేకిస్తున్నారు. మరోవైపు అధ్యక్షుడు ప్రభోవో సుబియాంతో సమస్యను శాంతియుతంగా పరిష్కరించకపోతే దేశంలో అశాంతి తలెత్తే ప్రమాదముందని పలు దేశాలు హెచ్చరిస్తున్నాయి..

శ్రీశైలం 10 గేట్లు ఎత్తివేత



ఎడమగట్టు విద్యుత్ కేంద్రం నుంచి 35,315 క్యూసెక్కులు, కుడిగట్టు విద్యుత్ కేంద్రం నుంచి 30,624 క్యూసెక్కుల నీటిని విడుదల చేశారు. ప్రాజెక్టు పూర్తి స్థాయి నీటిమట్టం 885 అడుగులు కాగా ప్రస్తుతం 882.80 అడుగుల వరకు నీరు ఉంది. ఇక ప్రాజెక్టు నీటి నిల్వ సామర్థ్యం 215.80 టీఎంసీలు కాగా ప్రస్తుతం 203 టీఎంసీలుగా ఉంది. ఎగువ ప్రాంతం నుంచి వరద ఉధృతి ఉండటంతో మరికొన్ని గేట్లు ఎత్తే అవకాశాలున్నాయని అధికారులు తెలిపారు.

విగాయకునికి అగ్గిహోమం నిర్వహించిన బిఆర్ఎస్ నాయకులు గడ్డం సంతోష్

-హోమంలో పాల్గొన్న అశేష జనం.
-కుటుంబ సభ్యులను ఆశీర్వాదించిన పురోహితులు.
-సంతోష్ దైవ సేవలని కొనియాడిన పట్టణ ప్రజలు

వర్ధన్నపేట, ఆగస్టు 31,తరంగాలు:
వరంగల్ జిల్లా వర్ధన్నపేట పట్టణ కేంద్రం2వార్డ్ లోని ఛత్రపతి శివాజీ యాత్ ఆధ్వర్యంలో గణపతి నవరాత్రులలో భాగంగా 5వ రోజుని పురస్కరించుకొని గడ్డం సంతోష్-మమత దంపతులు గణపతి హోమం నిర్వహించారు.ఈ సందర్భంగా గణనాథుడు ప్రజలకి సకల అష్టర్యాలు,పాడి పంటలు కలగాలని, వినాయకునికి అగ్నిహోమం నిర్వహించినట్లు గడ్డం మమత-సంతోష్ దంపతులు తెలిపారు. పురోహితులు పూజాకార్యక్రమాలు నిర్వహించి వారి దంపతులను ఆశీర్వాదించారు.తదనంతరం గడ్డం మమత-సంతోష్ దంపతులు గత కొన్ని సంవత్సరాలుగా నిర్వహిస్తున్న మదిరిగా 2025 సంవత్సరానికి అన్నదాన కార్యక్రమం నిర్వహించి పట్టణ ప్రజల ఆశీర్వాదాలు పొందారు. అనంతరం పురోహితులు మమత -సంతోష్ దంపతులని పూజలో పాల్గొన్న అశేష భక్తులకి తీర్థ ప్రసాదాలు అందించారు. ఈ కార్యక్రమంలో గడ్డం యాదగిరి-కొమురమ్మ, గడ్డం మమత -సంతోష్, కోమాండ్ల వెంకటే రెడ్డి-ప్రభావతి, మాజీ ఎమ్మె పి టి సి గుజ్జు వీరన్న -పద్మ, తోట సాయి, రఘువీర్ తదితరులు పాల్గొన్నారు.

శ్రీ గణేష్ ఉత్సవ కమిటీ సభ్యులకు చీరలు పంపిణీ చేసిన తరాల వీరేష్ యాదవ్



కేసముద్రం, మహబూబాబాద్, ప్రతినిధి,ఆగస్టు.31,తరంగాలు:
కేసముద్రం మున్సిపల్ పరిధిలోని శ్రీ గణేష్ ఉత్సవ కమిటీ వారి ఆధ్వర్యంలో నవరాత్రి పూజలు జరుపుకుంటున్న గణేశుని దర్శించుకున్న కేసముద్రం కాంగ్రెస్ పార్టీ మండల నాయకులు తరాల అర్చన వీరేష్ యాదవ్ ప్రజలకు గణేశుని దీవెనలు అందదండలు ఉండాలని కోరుకుంటు నా వంతు సాయం నేను ఎప్పటికీ ప్రజలకు చేస్తానని నా ప్రజలు అష్ట ఐశ్వర్యాలతో ఉండాలని ఆ గణనాథుని కోరుకుంటున్న అనంతరం కమిటీ సభ్యులకు చీరల పంపిణీ చేశారు.చీరలు పంపిణీ చేసినందుకు కమిటీ సభ్యులు తరాల అర్చన వీరేష్ యాదవ్ కు కృతజ్ఞతలుతెలిపారు.కార్యక్రమంలో శ్రీ గణేష్ ఉత్సవం కమిటీ సభ్యులు ప్రజలు అధిక సంఖ్యలో పాల్గొన్నారు.

విద్యుత్ ప్రమాదాల పట్ల జాగ్రత్తగా ఉండాలి.

డి ఈ టెక్నికల్ హీరాలాల్



నర్సింహాల పేట ఆగస్టు. 31,తరంగాలు:
డి ఈ టెక్నికల్ హీరాలాల్ నర్సింహాల పేట మండలంలోని పెద్ద నాగారం స్టేజి , జగ్గు తండాలో విద్యుత్ ప్రమాదాల పట్ల జాగ్రత్త కార్యక్రమం నిర్వహించారు.ఈ కార్యక్రమంలో డి ఈ టెక్నికల్ హీరాలాల్ రైతులతో మాట్లాడుతూ విద్యుత్ ప్రమాదాల పట్ల జాగ్రత్తలు వహించాలని కోరారు. వ్యవసాయ పొలాల దగ్గర స్ట్రెర్ల లకు మరియు మోటార్ లకు ఎర్రింగ్ చేసుకోవాలని అలాగే ఇంటి దగ్గర కూడా ఎర్రింగ్ చేసుకోవాలని తెలిపారు. దుస్తువులు ఆరవేయడానికి ఐరన్ వైర్ వాడకూడదని చెప్పారు. పెద్ద నాగారం స్టేజి,జగ్గు తండా గ్రామంలోని రైతులకి ఉన్నటువంటి విద్యుత్ సమస్యలను తెలుసుకొని వాటిని పరిష్కరించేలా ఏఈ కి సూచనలు అందించారు. ఈ పర్యాయంలో చెల్లు విరిగి లైన్ ల మీద పడడం లేదా లైన్ తెగి కింద పడిపోయినప్పుడు వెంటనే రైతులు తమ లైన్స్ లేదా ఏఈ కి సమాచారం అందించాలని కోరారు.విద్యుత్ ప్రమాదాల సమయం లో విద్యుత్ బోల్ ప్రీ సెంబర్ 1912 ఉపయోగించుకోవాలని తెలిపారు. పెద్దనాగారం సెక్టన్ లో పనిచేస్తున్న సిబ్బంది విద్యుత్ అంతరాయం లేకుండా నాణ్యమైన విద్యుత్ అందించేలా ప్రతి ఒక్కరూ కృషి చేయాలని అన్నారు. ఈ కార్యక్రమంలో ,లైన్ ఇన్స్పెక్టర్, లైన్మన్, జె ఎల్ ఎం మరియు ఇతర విద్యుత్ సిబ్బంది పాల్గొన్నారు.

ముదిరాజ్ లకు అధికంగా సీట్లు కేటాయించాలి



ముదిరాజ్ మహాసభ రాష్ట్ర అధ్యక్షులు, శాసన మండలి డిప్యూటీ చైర్మన్ బండ ప్రకాష్

మహబూబాబాద్, ప్రతినిధి, ఆగస్టు. 31,తరంగాలు:
రానున్న స్థానిక సంస్థల ఎన్నికలలో రాజకీయ పార్టీలు ముదిరాజ్ కి అధిక సీట్లు కేటాయించాలని, ముదిరాజ్ ఐకమత్యంగా ఉండి గెలిపించుకోవాలని ముదిరాజ్ మహాసభ రాష్ట్ర అధ్యక్షులు, శాసన మండలి డిప్యూటీ చైర్మన్ బండ ప్రకాష్ అన్నారు. ఆదివారం మహబూబాబాద్ జిల్లా కేంద్రంలోని బాలాజీ గార్డెన్స్ లో నిర్వహించిన తెలంగాణ ముదిరాజ్ మహా సభ జిల్లా విస్తృత స్థాయి సమావేశంలో ఆయన మాట్లాడారు. కాంగ్రెస్ పార్టీ ఎన్నికల ముందు ముదిరాజ్ లకు ఇచ్చిన హామీలను అమలు చేయాలని

ప్రభుత్వాన్ని డిమాండ్ చేశారు. కాంగ్రెస్ ప్రభుత్వం బీసీ 42 శాతం రిజర్వేషన్ లలో ముదిరాజ్ ల వాటా జనాభాకు అనుగుణంగా ఇవ్వాలని కోరారు. జీఓ నెంబర్ 15 ప్రకారం ముదిరాజ్ లను బీసీ(డి) నుంచి బీసీ(ఏ) లోకి మార్చాలని, ముదిరాజ్ కో... ఆపరేటివ్ సొసైటీస్ కార్పొరేషన్ కు రూ. 500 కోట్ల నిధులు కీటాయించాలన్నారు. గత బీఆర్ఎస్ హయాంలో మత్స్యకారులకు వేయి కోట్ల రూపాయలతో 62 వేల మందికి ద్వీచక్ర వాహనాలు, 4 వేల మందికి బొలెరో, డీ.సీ.ఎం వాహనాలు పంపిణీ చేసినట్లు తెలిపారు. దేశంలో ఎక్కడ లేనివిధంగా రూ.122 కోట్ల రూపాయలతో ఉచిత చేప పిల్లల పంపిణీ చేపట్టి, మత్స్యకారుల ఆర్థిక అభివృద్ధికి తోడ్పడిన ఘనత సీఎం కేసీఆర్ కే దక్కిందని కొనియాడారు.మత్స్యకారులకు

ఉచిత చేప పిల్లలు పంపిణీ కాకుండా మత్స్యశాఖ సొసైటీ సభ్యుల బ్యాంకు ఖాతాలోకి నగదు బదలీ చేయాలని ప్రభుత్వానికి విజ్ఞప్తి చేశారు. జీ.ఓ నెంబర్ 268 ద్వారా పంచాయతీ చెరువులను మత్స్య శాఖకు బదలాయించు చేయాలన్నారు. తెలంగాణ మత్స్యశాఖ ఫెడరేషన్ కు ఎన్నికలు నిర్వహించాలన్నారు. రాష్ట్ర కార్యదర్శి నీలం దుర్గేష్, రాష్ట్ర ఉపాధ్యక్షులు పల్లెబోయిన అశోక్, జిల్లా అధ్యక్షులు చిల్లా సహదేవ్, సంఘం లీడర్లు కొత్తూరు రమేష్, గుండెల రాజు, ఎడెల్లి యాకయ్య, అలువాల సోమయ్య, ధనంజయ్య, శీలం సత్యనారాయణ, పిచ్చయ్య, సింగని అశోక్, గోల్కొండ వీరన్న, రాంభద్రం, నాగేశ్వర్, బెల్లెట్ వెంకన్న, గుండా వెంకన్న, పంజా వెంకన్న, సైదులు తదితరులు ఉన్నారు.

నలుగురికి ఆదర్శంగా నిలుస్తున్న స్వేచ్ఛ యూత్ మట్టి గణపతి భక్త బృందం



కల్వకుర్తి.ఆగస్టు 31 తరంగాలు ప్రతినిధి
నాగర్ కర్నూల్ జిల్లా కల్వకుర్తి పట్టణంలోని కాంచీపురం షాపింగ్ మాల్ ఎదురుగా ఉన్న డాన్స్ మాస్టర్ శేఖర్ ఏర్పాటు చేసుకున్న జె.ఎన్. డ్యాన్స్ స్టూడియోలో స్వేచ్ఛ యూత్ మట్టి గణపతి భక్త బృందం నలుగురికి ఆదర్శంగా నిలుస్తుంది.బృందం సభ్యులు డాన్స్ మాస్టర్ శేఖర్,శివ. లక్ష్మణ్, దేవరాజ్. హబీబ్. మాట్లాడుతూసహజ మట్టి గణపతి విగ్రహాలు పర్యావరణానికి హాని కలిగించవు,ప్లాస్టర్ ఆఫ్ ప్యారిస్ వంటి రసాయనాలతో గణేష్ తయారు చేస్తున్నారు. అలాంటివి పర్యావరణం నాశనంచేస్తాయి. జలకాలుష్యానికి హానికారణం ఇవి తెలియజేయడానికి ప్రజల్లోకి వెళ్లి స్వేచ్ఛ యూత్ ఒక సందేశం ఇస్తూ మట్టి గణేష్ నే పూజిద్దాం పర్యావరణాన్ని కాపాడుదాం.కుల మత అనుభేదంలేదు మనమంతా ఒకటే అని చాటి

చెబుతూ మట్టి గణేష్ పెట్టడమే కాదు చందా దబ్బులను డి.జె.లకు మత్తు పానీయాలకు ఖర్చు చేయడం కంటే నిరుపేదలకు. ఏదైనా ప్రాథమిక పాఠశాలకు ఏదైనా సౌకర్యం లేకపోతే సౌకర్యం కల్పించడం రోడ్లపై పడుకునే వారికి దుప్పట్లు, వాటర్ బాటిల్. భోజనం ఇవ్వడం ప్రభుత్వ హాస్పిటల్ లో రోగులకు ట్రైడ్ ప్యాకెట్. ఆపిల్. దానిమ్మ పండ్లు. పంపిణీ చేయడం ఇలా పలు కార్యక్రమాలు స్వేచ్ఛ యూత్ మట్టి గణపతి బృందం సభ్యులు చేయడం జరిగిందని వచ్చే సంవత్సరం స్వేచ్ఛ యూత్ బృందం డ్యారా మరెన్నో కార్యక్రమాలు చేయడం జరుగుతుందని వారు తెలియజేశారు. స్వేచ్ఛ యూత్ సభ్యులకు చందా రాసిన ప్రతి ఒక్కరికి పేరుపేరునా కృతజ్ఞతలు తెలియజేశారు. పట్టణంలోనిడాక్టర్ మాట్లాడుతూ స్వేచ్ఛ యూత్ భక్త బృందం మట్టి



గణపతిని పెట్టడమే కాదు ప్రభుత్వ ఆసుపత్రిలో రోడ్ల పైన ఒంటరిగా ఉన్న వాళ్లకి భోజనం.వాటర్ బాటిల్. దుప్పట్లు పంపిణీ చేయడం ఎంతో గొప్ప విషయమని ప్రతి ఒక్కరూ మట్టి వినాయకులను పూజించాలని అన్నారు. జె ఎన్ డాన్స్ మాస్టర్ శేఖర్ మాట్లాడుతూ ఉన్నవాడికి ఎంతపెట్టి ఏం లాభం లేనివాడు బుక్కుడు అన్నం పెట్టండి అంటూ ఈ స్వేచ్ఛ యూత్ భక్త బృందం ప్రభుత్వానికి ప్రజలకు మంచి మెసేజ్ ని అందజేస్తుందని ఇప్పటికైనా ప్రతి ఒక్కరు మారి వచ్చే సంవత్సరం ప్రతి ఒక్కరూ మట్టి వినాయకుని పెట్టే విధంగా ముందుకు రావాలని అలాంటి వారికి స్వేచ్ఛ యూత్ భక్త బృందం మెమెంటో ప్రదానం చేస్తుందని జె.ఎన్.డాన్స్. లోవికలాంగులకు అనాధలకు స్త్రీగా డ్యాన్స్ నేర్పించడం జరుగుతుందని. అలాగే కూచిపూడి భరతనాట్యం. కలక్.తమ పిల్లలకు నేర్పించాలి అనుకున్న వారు తమ పిల్లలను డాన్స్ స్కూల్ కి తీసుకురావాలని తక్కువ ఫీజులో వారికి నృత్యాలు నేర్పడం జరుగుతుందని తెలంగాణ సాంస్కృతి కాపాడే బాధ్యత ప్రతి ఒక్కరికి ఉందని ఆయన అన్నారు.

పీర్యా నాయక్ కుటుంబానికి చిలువేరు సమ్మయ్య గౌడ్ పరామర్శ



-సమ్మి గౌడ్ సేవలు అభినందనీయం
-భరాస గ్రామ పార్టీ అధ్యక్షులు గుగులోత్ సురేష్
-పేద కుటుంబాలకు పెద్ద కొడుకుగా సమ్మి గౌడ్ సేవలు మరుపలేనివి: సుభద్ర
-అనంతరం పీర్యా నాయక్ కుటుంబానికి 1క్వింటా బియ్యం15 కిలోల మంచి సూనె దీప అందజేశ

అనారోగ్యంతో మరణించగా పీర్యా నాయక్ భార్య బిచ్చాలి, కుమారుడు రాము, కుమార్తెలు సుజాత, సునీత,సంగీతల ను పరామర్శించి పీర్యా నాయక్ పవిత్ర ఆత్మకు భగవంతుని నన్నిదిలో శాంతి చేకూరాలని కోరుకుంటూ వారి కుటుంబానికి ప్రగాఢ సానుభూతిని తెపారు కాంగ్రెస్ మండల నాయకులు సమ్మి గౌడ్ ఫౌండేషన్ అధినేత చిలువేరు సమ్మయ్య గౌడ్.అనంతరం వారి కుటుంబానికి 1క్వింటా బియ్యం,15 కేజీల మంచి సూనె పీపా అందజేసి వారి కుటుంబానికి ఎల్లవేళలా అండగా ఉంటానని అన్నారు.ఈ సందర్భంగా భారాస గ్రామ పార్టీ అధ్యక్షులు సురేష్ నాయక్ మాట్లాడుతూ...కేసముద్రం మండలం లో ఏ గ్రామం లోనైనా సరే పేద

కుటుంబాలు ఆపదలో ఉంటే విషయం తెలిసిన వెంటనే సమ్మయ్య గౌడ్ సహాయం అందించడం,ప్రతి కుటుంబం లో ఒక సభ్యుడిగా ఉంటూ వారికి చేదోదు వాదోదుగా ఉంటున్న సమ్మయ్య గౌడ్ మంచితనాన్ని, ఔన్నత్యాన్ని అభినందిస్తూ కృతజ్ఞతలు తెలిపారు. అదేవిధంగా సుభద్ర మాట్లాడుతూ.సమ్మి గౌడ్ ప్రతి పేద ఇంటికి కొడుకుగా ప్రతి బిడ్డకు అన్నగా, ఏది ఆశించకుండా తాను చేస్తున్న సేవలు మరుపలేని అని అన్నారు.ఈ పరామర్శలో సమ్మి గౌడ్ వెంటగోపాల వెంకటే రెడ్డి,మాజీ సర్పంచ్ గుగులోత్ హనుమ, వాంకుడోత్ రమేష్,వాంకుడోత్ భీమా నాయక్, వాంకుడోత్ రాజా, వార్పతి,గుగులోత్ రవీందర్,నరేష్, శంకర్, తండా వాసులు, తదితరులు పాల్గొన్నారు..

కేసముద్రం, మహబూబాబాద్, ప్రతినిధి, ఆగస్టు. 31, తరంగాలు:
కేసముద్రం మున్సిపాలిటీ సబ్ స్టేషన్ తండా కి చెందిన గుగులోత్ పీర్యా నాయక్ ఇటీవల

కాంగ్రెస్ కార్యకర్తల మొట్టమొదటి సమావేశం

-స్థానిక ఎన్నికల్లో గెలుపే లక్ష్యంగా పని చేయాలి..
-చెన్నారావుపేటమండల అధ్యక్షుడు సిద్ధన రమేష్..

చెన్నారావుపేట అగస్టు 31 (తరంగాలు)
చెన్నారావుపేట మండలం బొజేరువు గ్రామం పుల్లయ్య బోడు తండాలో నూతన గ్రామ కమిటీ స్థానిక సంస్థల ఎన్నికల సన్నాహక సమావేశం మరియు అధివారం పుల్లయ్య బోడు బొజేరువు గ్రామాల్లో నూతన కమిటీల నియామకాల్లో భాగంగా కాంగ్రెస్ మండల అధ్యక్షుడు సిద్ధన రమేష్ మాట్లాడుతూ చెన్నారావుపేట మండలంలో ప్రతి గ్రామ పంచాయతీలో కాంగ్రెస్ పార్టీ జెండా ఎగరవేసే విధంగా కాంగ్రెస్ పార్టీ మద్దతు దారుల గెలుపే లక్ష్యంగా ప్రతి కార్యకర్త పని చేయాలని పనిచేయాలని సూచించారు ..ఎమ్మెల్యే దొంతి మాధవరెడ్డి గారి ఆదేశాల మేరకు బొజేరువు నూతన గ్రామ కాంగ్రెస్ కమిటీని ఏకగ్రీవంగా పాయిరాల బలయ్యనెన్నుకున్నారు ...పుల్లయ్య బోడు గ్రామ కాంగ్రెస్ అధ్యక్షుడిగా ఈర్వా నాయక్ ని కొనసాగిస్తూ కమిటీ ఏకగ్రీవంగా తీర్మానించడం జరిగింది....ఈ సందర్భంగా సిద్ధన రమేష్ మాట్లాడుతూ బిఆర్ఎస్ నాయకులు రైతులకు మాయ మాటలు చెప్పి రోడ్ల పైన బటాయించి ధర్మాలు నిర్వహిస్తున్నారని రానున్న ఎన్నికలకు ముందే బి ఆర్ ఎస్ నాయకులకు ఓటమి భయం పట్టుకుందని 20 నెలలు మాయమైన



నాయకులు ఎన్నికల ముందు ప్రత్యక్షమైనారని ప్రజలను రైతులను మభ్య పెట్టేందుకే ధర్మాలు చేస్తున్నారని ఆరోపించారు.. రైతుల పట్ల చిత్తశుద్ధి ఉంటే రండి కలిసి కేంద్రం పైన కొట్లాడుదామని సవాలు విసిరారు..కానీ ఎన్నికల్లో ఓటమి భయం తో రైతులని రెచ్చగొడుతున్నారని ఆవేదన వ్యక్తం చేశారు..

రాహుల్ గాంధీ,తేజశ్వీ యాదవ్ బిష్టిబొమ్మ దగ్ధం

-బిజెపి కేసముద్రం మండల అధ్యక్షుడు ఉప్పునూతల రమేష్

కేసముద్రం, మహబూబాబాద్, ప్రతినిధి, అగస్టు. 31, తరంగాలు:
దర్భంగాలో 'ఓటర్ అధికార యాత్ర' సందర్భంగా విపక్ష పార్టీల బహిరంగ సభ వేదిక నుంచి ప్రధానమంత్రి నరేంద్ర మోదీ, ఆయన దివంగత తల్లి హిరాబెన్ మోదీ పై కాంగ్రెస్ నాయకులు చెసినా అనుచిత వ్యాఖ్యల నిరసనగా బీజేపి కేసముద్రం మండలం అధ్యక్షుడు ఉప్పునూతల రమేష్ ఆధ్వర్యం ఆధ్వర్యంలో జ్యోతిరావు పులే సెంటర్ లో కాంగ్రెస్ పార్టీరాహుల్ గాంధీ, తేజశ్వీ యాదవ్ ల దిష్టి బొమ్మ దహనం కార్యక్రమం నిర్వహించారు.ఈ సందర్భంగా మండలం అధ్యక్షుడు ఉప్పునూతల రమేష్ మాట్లాడుతూ ప్రధాని మోదీ, దివంగత తల్లిపై కాంగ్రెస్ పార్టీ నాయకులుచేసినఅభ్యంతరకరమైన,అనుచిత వ్యాఖ్యలను బీజేపి కేసముద్రం మండలం శాఖ తీవ్రంగా ఖండిస్తున్నదని అన్నారు.మండల ప్రధాన కార్యదర్శి బోగోజు నాగేశ్వరాచారి మాట్లాడుతూ



ప్రధానమంత్రి నరేంద్ర మోదీ, ఆయన దివంగత తల్లి హిరాబెన్ మోదీ పై ఉపయోగించిన అగౌరవభాష అత్యంతఅనుచితమైనది,ఇలాంటి అనుచిత వ్యాఖ్యలు చేయడం ద్వారా కాంగ్రెస్ పార్టీ నాయకత్వం, భారత దేశ మహిళల,ప్రజల భావోద్వేగాలను,కించపరచే విధంగా దెబ్బతీస్తోందని తీవ్రంగా విమర్శించారు. రాహుల్ గాంధీ, తేజశ్వీ యాదవ్ లు దేశ ప్రజలకు , మాతృ మూర్తుల క్షమాపణ చెప్పాలని డిమాండ్ చేశారు.ఈ కార్యక్రమంలో మాజీ జిల్లా కోశాధికారి ఓలం శ్రీనివాస్, జిల్లా కార్యదర్శి రామడుగు వెంకటాచారి, మండల ఉపాధ్యక్షులు నాగనబోయిన చంద్రకళ, చెలగేల వెంకటేశ్, మండల నాయకులు బొల్లోజు వీరన్న, సింగంశెట్టి మధుకర్, పూర్ణకాంట్రి భాస్కర్, మాల్వాల రాములు, వాంకుడోత్తే నరేష్, బెజ్జం యాకాంబ్రం, జంగిటి అనిల్, మూడావత్ అశోక్, తదితర నాయకులు పాల్గొన్నారు.

వెల్జాల్ గ్రామంలో ఐమాక్స్ లైట్ లు ప్రారంభించిన కాంగ్రెస్ నాయకులు.



అగస్టు 31 తరంగాలు ప్రతినిధి
తలకొండపల్లి మండలం వెల్జాల్ గ్రామంలో స్థానిక ఎమ్మెల్యే కసి రెడ్డి నారాయణ రెడ్డి సహకారంతో నాగర్ కర్నూల్ పార్లమెంట్ సభ్యులు డాక్టర్ మల్లు రవి నిధులు మూడు లక్షల రూపాయలతో రెండు ఐమాక్స్ లైట్లు భవాని మాతా ఆలయం దగ్గర బి.సి కాలనీ లో స్థానిక నాయకుల తో కలిసి ప్రారంభించిన మండల కాంగ్రెస్ పార్టీ అధ్యక్షులు డోకూరి ప్రభాకర్ రెడ్డి,భాక్ కాంగ్రెస్ అధ్యక్షులు యటా నరసింహ ముదిరాజ్,కాసు శ్రీనివాస్ రెడ్డి,మార్కెట్ కమిటీ డైరెక్టర్ చర్ల వెంకట్ రెడ్డి తలకొండపల్లి మండల్ అధ్యక్షుడు డోకూర్ ప్రభాకర్ రెడ్డి అమంగల్ భాక్ అధ్యక్షుడు యటా నరసింహ జిల్లా కార్యదర్శి భగవాన్ రెడ్డి సీనియర్ నాయకుడు కాసు శ్రీనివాస్ రెడ్డి మార్కెట్ డైరెక్టర్ చెర్ల వెంకట్ రెడ్డి సింగల్ విండో వైస్ చైర్మన్ కూన రవికుమార్ మాజీ ఎంపీటీసీ లు జి .శ్రీనివాసమూర్తి. అంబాజీ జోగు రమేష్ మాజీ ఉప సర్పంచ్ అజీజ్. బోయ నర్సింలు మైనార్టీ అధ్యక్షులు ఆరిఫ్ సీనియర్ నాయకులు అంజయ్య గౌడ్ అశోక్ గుప్త పి.వెంకట్ రెడ్డి డేవిడ్ రేన్ రెడ్డి యూసుఫ్ హరి మోహన్ రెడ్డి శేఖర్, వడ్డే రాజు, ప్రవీణ్ రెడ్డి సి.లింగం యాదవ్ పి .విష్ణు,సిహెచ్ లక్ష్మణ్, రవీందర్ రెడ్డి, వెంకట్, రవి, పి. చెన్నయ్య, సి .కృష్ణ యాదవ్, కె విష్ణు తదితరులు పాల్గొనడం జరిగింది

విగ్నేశ్వరుడి కృపతో ప్రజలంతా సంతోషంగా ఉండాలి

కేసముద్రం మండల కాంగ్రెస్ పార్టీ అధ్యక్షులు అల్లం నాగేశ్వర్ రావు



కేసముద్రం,మహబూబాబాద్, ప్రతినిధి,అగస్టు. 31, తరంగాలు:
విగ్నేశ్వరుడికి ప్రత్యేక పూజలు నిర్వహించిన మండల కాంగ్రెస్ పార్టీ అధ్యక్షులు అల్లం నాగేశ్వర్ రావు గణపతి నవరాత్రి ఉత్సవాల్లో భాగంగా కేసముద్రం మున్సిపాలిటీ పరిధిలో శ్రీ గణేశ్ ఉత్సవ కమిటీ మరియు నక్షత్ర వెల్ఫేర్ అసోసియేషన్ కమిటీ సభ్యుల ఆహ్వానం మేరకు మండపాలను సందర్శించి శ్రీ విఘ్నేశ్వరుడిని దర్శించుకుని ప్రత్యేక పూజలు నిర్వహించిన కేసముద్రం మండల కాంగ్రెస్ పార్టీ అధ్యక్షులు, పిఎసిఎస్ వైస్ చైర్మన్ అల్లం నాగేశ్వర్ రావు ఈ కార్యక్రమంలో ముఖ్యుల శివ కుమార్,గొట్టం సుభాష్,గొట్టం లక్ష్మణ్, బట్ట బలయ్య, అల్లం శ్రీకాంత్, ఎండి రవీంద్ర ఖాన్, వెంకటేశ్వర్లు,బదవత్ గణేశ్,బానోత్ నరేష్,పవన్,మోషన్, సుకృ,గొట్ట సతీష్, బానోత్ వెంకన్న,తరాల వెంకన్న,యాకన్న,శ్రీను,సుమన్, కమిటీ సభ్యులు తదితరులు ఉన్నారు.

మహా అన్నదాన కార్యక్రమం విజయవంతం

మహబూబాబాద్, ప్రతినిధి, అగస్టు. 31,తరంగాలు:
మహబూబాబాద్ మున్సిపాలిటీ పరిధిలోని 25వ వార్డు సందమూరి నగర్ గణేశ్ నవరాత్రి ఉత్సవాల సందర్భంగా మహా అన్నదాన నిర్వహించారు, ఈ కార్యక్రమంలో కమిటీ సభ్యులు భక్తులు ధర్మన్న కాలనీ జగన్ కాలనీ తీగల సత్యనారాయణ కాలనీ సందమూరి నగర్ కాలనీవాసులు అధిక సంఖ్యలో పాల్గొని ఈ అన్న వితరణ కార్యక్రమం విజయవంతం చేశారు కమిటీ సభ్యులు కుసం శంకర్ , బొమ్మర అనిల్, రాజశేఖర్,, కార్తిక్ సాయి చరణ్, లింగాల అఖిల్, మిట్ట కోల శ్రీకాంత్, హరికృష్ణ, పట్టాభి ప్రకాష్, భాష బోయిన శ్రీకాంత్ తుమ్మనపల్లి యశ్వంత్,దంపతులు రాంబాబు గౌతమి, శిరం శెట్టి సురేందర్ సుకన్న, విరమణ లక్ష్మణ్ లావణ్య, తదితరులు పాల్గొన్నారు.

మృతుల కుటుంబాలకు ఉష్ణల చాలిటబుల్ ట్రస్ట్ ఆర్థిక సహాయం



కల్వకుర్తి.అగస్టు 31 తరంగాలు ప్రతినిధి.
కల్వకుర్తి నియోజకవర్గం, జిల్లా గ్రామానికి చెందిన ఇద్దరు నాప రామలమ్మ మరియు చిక్కండ పర్వ అనారోగ్యంతో మరణించడం జరిగింది. ఈ విషయాన్ని జిల్లా గ్రామ బిఆర్ఎస్ పార్టీ గ్రామ సర్పంచ్ జంగయ్య. పాండు గౌడ్ ద్వారా తెలుసుకున్న ఉష్ణల చాలిటబుల్ ట్రస్ట్ చైర్మన్, బిఆర్ఎస్ పార్టీ రాష్ట్ర నాయకులు & మిషన్ భగీరథ మాజీ వైస్ చైర్మన్ ఉష్ణల వెంకటేశ్ ఇద్దరు మృతుల కుటుంబాలకు తక్షణ ఆర్థిక సహాయం అందజేయడం జరిగింది.ఈ కార్యక్రమంలో మాజీ సర్పంచ్ సంఘం మండల అధ్యక్షులు ఎముక జంగయ్య, మాజీ ఉప సర్పంచ్ & గౌడ్ సంఘం అధ్యక్షుడు పి. పండు గౌడ్,మాజీ వార్డ్ మెంబర్ సి. అంజనేయులు, బిఆర్ఎస్ పార్టీ సీనియర్ నాయకులు ముత్యాల రమేష్, సూల్ కమిటీ మాజీ చైర్మన్ జి.అనంద్,నరేష్,విష్ణు ,మల్లయ్య, వెంకటయ్య, సి.అంజనేయులయ్యదయ్య, ఈడమయ్య స్థానికులు తదితరులు పాల్గొన్నారు.

శ్రీ రేణుక ఎల్లమ్మ యూత్ అసోసియేషన్ ఆధ్వర్యంలో ఘనంగా మహా అన్నదాన కార్యక్రమం...



నర్సింహల పేట అగస్టు 31 తరంగాలు
నర్సింహల పేట మండలంలోని రామన్నగూడెం గ్రామంలో గణపతి నవరాత్రి ఉత్సవాల్లో భాగంగా.. మహా అన్నదాన కార్యక్రమాన్ని శ్రీ రేణుక ఎల్లమ్మ యూత్ అసోసియేషన్ ఆధ్వర్యంలో దాతల సహకారంతో ఏర్పాటు చేయడం జరిగింది. ఇల్లి కార్యక్రమంలో ముందుగా గణేశ్ ని వర్ష ప్రత్యేక పూజలు నిర్వహించి అన్న ప్రసాద వితరణ కార్యక్రమాన్ని, అన్నదాన కార్యక్రమ నిర్వాహకులు చేపట్టారు. ఈ కార్యక్రమంలో గ్రామంలోని ప్రజలు అధిక సంఖ్యలో పాల్గొన్నారు.

గణనాయకునికి ఘనమైన భజన -రామాలయం శ్రీరామ భక్త జన భజన మండలి ఆధ్వర్యంలో



గణపురం అగస్టు 31 తరంగాలు:
జయశంకర్ భూపాలపల్లి జిల్లా గణపురం మండల కేంద్రం మెయిన్ రోడ్ లో పెల్టోల్ బంక్ సమీపంలో గల గణపురం వినాయక మండలి కమిటీ నిర్వహిస్తున్న గణేశుని నవరాత్రి ఉత్సవాల్లో భాగంగా మండల కేంద్రంలోని రామాలయం శ్రీరామ భక్తజన భజన మండలి ఆధ్వర్యంలో ఆదివారం రోజున ఘనంగా భజన కార్యక్రమం నిర్వహించారు. ఈ కార్యక్రమంలో భజన మండలి సభ్యులైన బూర రాజగోపాల్ గౌడ్, తాళ్లపల్లి గోవర్ధన్ గౌడ్,బొద్దుల మొగులయ్య,మాదాసు మొగిలి, భట్టి స్వామి,ఉయ్యాల బిక్షపతి, పాండవుల భద్రయ్య, కమ్మరి సదయ్య,దయ్యాల భద్రయ్య, మాదాసు ఆర్మన్, తాళ్లపల్లి హర్ష తదితరులు పాల్గొన్నారు. వారికి గణపురం వినాయక మండలి కమిటీ కృతజ్ఞతలు తెలిపింది.

బీహార్ ఓటర్ల జాబితాలో మళ్లీ చేర్చండి

33 వేల మందికి పైగా దరఖాస్తు
ఆర్టికల్ ప్రశ్నలకు సమాధానమివ్వని ఈసీఐ

పాట్నా -31 ఆగస్ట్-తరంగాలు
బీహార్‌లో కొనసాగుతున్న ఎన్నికల జాబితాల స్పెషల్ ఇంటెన్సివ్ రివిజన్ (సర్)లో క్లెయిమ్ లు, అభ్యంతరాలను దాఖలు చేయడానికి కేవలం ఒక రోజు మాత్రమే మిగిలి ఉన్నది. భారత ఎన్నికల కమిషన్ (ఈసీ) ఆదివారం (ఆగస్టు 31, 2025) 33,326 మంది ఓటర్ల జాబితాలో తిరిగి చేర్చడానికి దరఖాస్తు చేసుకున్నారని తెలిపింది. ఆగస్టు 1న ప్రచురించబడిన ముసాయిదా ఓటర్ల జాబితాలో 7.24 కోట్ల మంది ఉన్నారు, సర్ ప్రక్రియ ప్రారంభానికి ముందు ప్రచురించిన ఓటర్ల జాబితా నుంచి 65 లక్షల పేర్లు తీసివేసింది. ఈసీ చర్యపై ప్రతిపక్షాలు, ప్రజలు, సుప్రీంకోర్టు ఆగ్రహం వ్యక్తం చేసిన విషయం విదితమే. అనంతరం ఓటర్ల జాబితాలో చేర్చాలని 33,326 మంది దరఖాస్తులు దాఖలు చేశారని, ఇటీవల 18 ఏండ్లు నిండి ఓటు వేయడానికి అర్హత సాధించిన కొత్త ఓటర్ల సంఖ్య పెరిగింది. 15,32,438 దరఖాస్తులు వచ్చాయని ఎన్నికల సంఘం ఒక అధికారిక ప్రకటనలో తెలిపింది. ముసాయిదా ఓటర్ల జాబితాలో చేర్చబడిన పేర్లను సవాలు చేస్తూ 2,07,565 అభ్యంతరాలు దాఖలయ్యాయి.సోమవారం



(సెప్టెంబర్ 1, 2025), ముసాయిదా జాబితాపై వాదనలు , అభ్యంతరాలను దాఖలు చేయడానికి గడువును పొడిగించాలని కోరుతూ రాష్ట్రీయ జనతాదళ్(ఆర్డీటీ), ఇతరులు దాఖలు చేసిన పిటిషన్లను సుప్రీంకోర్టు విచారించనుంది.
ఆర్టికల్ ప్రశ్నలకు సమాధానం లేదు..
సమాచార హక్కు చట్టం(ఆర్టిఐ) కింద అడిగిన ప్రశ్నలకు ప్రతిస్పందనగా,సర్ ప్రక్రియ ఆధారంగా నిర్వహించాలనే నిర్ణయం ఆధారంగా లేదా 2003లో చివరిగా ఇంటెన్సివ్ ఓటర్ల జాబితా సవరణ కోసం ఆర్డర్ కాపీని ఇవ్వటానికి ఈసీ నిరాకరించింది. పార్లదర్భకత కార్యకర్త అంజలి భరద్వాజ్ ఎన్నికల కమిషన్‌కు రెండు వేర్వేరు ఆర్టికల్‌లను దాఖలు చేశారు. మొదటి ఆర్టికల్.. కార్యకర్త 2025లో దేశవ్యాప్తంగా

సర్‌ను ప్రారంభించాలని ఈసీ నిర్ణయించిన ఏదైనా స్వతంత్ర మదింపు లేదా అధ్యయనం లేదా విశ్లేషణ ఇవ్వాలని కోరారు. అలాగే సర్‌తో సంబంధం ఉన్న అన్ని పైజ్ల కాపీలను అందజేయాలని దరఖాస్తులో పేర్కొన్నారు. దాని ప్రతిస్పందనగా.. జూన్ 24 నాటి ఈసీ మార్గదర్శకాన్ని సూచించమని భరద్వాజ్‌ను కోరింది, ఇది లింక్‌ను అంది స్టూ దాని వెబ్‌సైట్‌లో "స్వీయ వివరణాత్మకమైనది . అందుబాటులో ఉంది" అని పేర్కొంది. "ఇంకా, కమిషన్‌లో ఎటువంటి (ఎన్ఐసీ) సమాచారం అందు బాటులో లేదు" అని అది పేర్కొంది.రెండవ ఆర్టికల్ దరఖాస్తులో.. 2003లో బీహార్‌లో ఓటర్ల జాబితాల ఇంటెన్సివ్ రివిజన్ నిర్వహించిన ఆర్డర్ లేదా నోటిఫికేషన్ కాపీని కోరారు. 2003లో ఆ ఇంటెన్సివ్ రివిజన్ కోసం జారీ చేసిన మార్గదర్శకాల కాపీని కూడా ఆమె కోరారు.కానీ ఈసీ నిరాకరించింది. జూన్ 24 నాటి ఆర్డర్‌కు లింక్‌ను మళ్ళీ అందించింది.కేంద్రఎన్నికల సంఘం వ్యవహరించినతీరు బీహార్ ఎన్నికలు ఎంత వరకు పార్లదర్భకంగా జరుగుతాయన్న అనుమానాలు సర్వత్రా వ్యక్తమవుతున్నాయి.

7,000కు పైగా పెండింగ్‌లో ఉన్న అవినీతి కేసులు

న్యూఢిల్లీ -31 ఆగస్ట్-తరంగాలు
సెంట్రల్ బ్యూరో ఆఫ్ ఇన్వెస్టిగేషన్ (సిబిఐ) దర్యాప్తు చేసిన 7,072 అవినీతి కేసులు వివిధ కోర్టులలో విచారణ పెండింగ్‌లో ఉన్నాయని సెంట్రల్ విజిలెన్స్ కమిషన్ (సివిసి) తెలిపింది. వాటిలో 379 కేసులు 20 ఏళ్లకు పైగా విచారణలో ఉన్నాయని ఆదివారం విడుదలైన తాజా వార్షిక నివేదిక పేర్కొంది. 2024, డిసెంబర్ 31 నాటికి మొత్తం కేసుల్లో 1,506 కేసులు మూడేళ్ల లోపు, 791 కేసులు మూడేళ్ల నుండి ఐదేళ్ల వరకు, 2,115 కేసులు ఐదేళ్ల నుండి 10 ఏళ్ల వరకు పెండింగ్‌లో ఉన్నాయని తెలిపింది. అవినీతి నిరోధక సంస్థ ఇటీవల విడుదల చేసిన నివేదిక ప్రకారం.. మొత్తం 2,281 కేసులు 10ఏళ్లకు పైగా మరియు 20 ఏళ్లకు పైగా విచారణలో ఉన్నాయని, 379 కేసులు 20 ఏళ్లకు పైగా విచారణలో ఉన్నాయని తెలిపింది. 2024 డిసెంబర్ 31 నాటికి 7,072 కేసులు విచారణ కోసం పెండింగ్‌లో ఉన్నాయని తెలిపింది. వాటిలో 2,660 కేసులు 10 ఏళ్లకు పైగా పెండింగ్‌లో ఉండటం ఆందోళన కలిగించే విషయమని సివిసి పేర్కొంది.




నివేదిక ప్రకారం.. సిబిఐ మరియు నిందితులు దాఖలు చేసిన 13,100 అప్పీళ్లు/సవరణలు వివిధ హైకోర్టులు మరియు సుప్రీంకోర్టులో పెండింగ్‌లో ఉన్నాయని సివిసి తెలిపింది. వీటిలో 606 అప్పీళ్లు/ సవరణలు 20 సంవత్సరాలకు పైగా, 1,227 అప్పీళ్లు/సవరణలు 15 ఏళ్లకు పైగా 20 ఏళ్లకంటే తక్కువ కాలం, 2,989 10 సంవత్సరాల కంటే తక్కువ కాలం, 4,059 ఐదేళ్ల కంటే ఎక్కువ 10 ఏళ్ల కంటే తక్కువ కాలం, 1,778

రెండేళ్ల కంటే ఎక్కువ ఐదేళ్ల కంటే తక్కువ కాలం మరియు 2,441 రెండేళ్ల కంటే తక్కువ కాలం పెండింగ్‌లో ఉన్నాయని తెలిపింది. '2024లో 644 కేసుల్లో తీర్పులు వెలువడ్డాయి. వీటిలో 392 మందికి శిక్ష పడింది. 154మంది విడుదలయ్యారు. 21మంది డిస్చార్జ్ అయ్యారు. 77 మంది ఇతర కారణాల వలన తొలగించబడ్డారు. " అని సివిసి తెలిపింది. 2023లో నేరాలకు శిక్షలు పడిన రేటు 71.47శాతంగా ఉండగా, గత ఏడాది 69.14శాతానికి పడిపోయింది. 2024 చివరి నాటికి, అవినీతితో సంబంధం లేని కేసులు సహా మొత్తం 11,384 కేసులు వివిధ కోర్టుల్లో పెండింగ్‌లో ఉన్నాయని తెలిపింది. 2024లో సిబిఐ 807 కేసులు నమోదు చేసినదని, వాటిలో 674 సాధారణ కేసులు మరియు 133 ప్రాథమిక విచారణలు ఉన్నాయని సివిసి నివేదిక తెలిపింది.

మూడు రోజుల క్రితం మహిళ మిస్సింగ్..

-నదిలో దొరికిన మృతదేహం..!

న్యూఢిల్లీ -31 ఆగస్ట్-తరంగాలు
మూడు రోజుల క్రితం కనిపించకుండా పోయిన బెంగళూరు మహిళ మరణించింది. ఆదివారం సౌపర్లిక నది లో ఆమె మృతదేహం దొరికింది. ఉడుపి జిల్లా కొల్లూరు లోని మూకాంబిక ఆలయం వద్ద బెంగళూరుకు చెందిన మహిళ కనిపించకుండా పోయింది. కొల్లూరు మీదుగా ప్రవహించే సౌపర్లిక నదిలో ఆదివారం ఆమె మృతదేహం లభ్యమైంది.వివరాలోకి వెళ్తే.. బెంగళూరుకు చెందిన వసుధ చక్రవర్తి (45) బెంగళూరు త్యాగరాజనగరలోని సీఆర్ గోవిందరాజులు కుమార్తె. ఆమె తరచూ కొల్లూరులోని మూకాంబిక ఆలయానికి వెళ్లి దేవి



దర్శనం చేసుకుని వెళ్తేవారు. ఎప్పటిలాగే ఆగస్టు 28న కూడా ఆమె సొంత కారులో బెంగళూరు నుంచి కొల్లూరుకు వచ్చారు. ఓ లాడ్జిలో బస చేశారు. మరుసటి రోజున తల్లిదండ్రులు ఆమెకు కాల్ చేయగా స్పందన లేదు. దాంతో వారు హుటాహుటిన కొల్లూరుకు వచ్చి పోలీసులకు ఫిర్యాదు చేశారు. కేసు నమోదు చేసి దర్యాప్తు చేపట్టిన పోలీసులు పలుచోట్ల

సీసీ కెమెరాలను పరిశీలించారు. స్థానికులను విచారించారు. ఆ రోజు ఆమె చాలా టెన్షన్‌గా కనిపించారని, ఒంటరిగా, వేగంగా వెళ్తూ ఉండగా చూశామని కొందరు చెప్పారు. ఆమె సమీపంలోని సౌపర్లిక నదివైపు వెళ్లారని, నదిలోకి దూకారని, ప్రవాహంతోపాటు కొట్టుకుపోయారని మరి కొందరు తెలిపారు. దాంతో స్థానిక పోలీసులు, ఫైర్ సిబ్బంది గజ ఈతగాళ్ల సాయంతో నదిలో ఆమె కోసం గాలించారు. చివరికి ఆదివారం నాడు నదిలో ఆమె మృతదేహం దొరికింది. దాంతో పోలీసులు పోస్టుమార్టం నిమిత్తం మృతదేహాన్ని ఆస్పత్రికి తరలించారు. ఆమె మరణానికిగల కారణాలు తెలియాల్సి ఉందని అన్నారు. ఇది హత్యనా, ఆమె హత్యనా అనే కోణంలో కూడా దర్యాప్తు చేస్తున్నట్లు తెలిపారు.

ద్రాగన్, ఏనుగు కలిసి ఆడాలి..

ప్రధాని మోదీతో ద్వైపాక్షిక
భేటీలో చైనా అధ్యక్షుడు జిన్‌పింగ్

న్యూఢిల్లీ -31 ఆగస్ట్-తరంగాలు
షాంఘై సహకార సంస్థ వార్షిక సదస్సు కోసం భారత ప్రధాని నరేంద్ర మోదీ చైనాలో పర్యటిస్తున్నారు. ఈ సందర్భంగా చైనా అధ్యక్షుడు జీ జిన్‌పింగ్ తో ప్రధాని భేటీ అయ్యారు. ఈ సందర్భంగా జిన్‌పింగ్ మాట్లాడుతూ.. భారత్-చైనా దేశాలు స్నేహంగా ఉండటం సరైన నిర్ణయమని అన్నారు.ప్రధాని మోదీని మరోసారి కలవడం తనకు ఎంతో ఆనందంగా ఉందని జిన్‌పింగ్ చెప్పారు. గత



ఏడాది కజన్‌లో ఇరువురి నేతల మధ్య జరిగిన భేటీని ఆయన గుర్తు చేసుకున్నారు. ప్రపంచంలోనే అత్యధిక జనాభా కలిగిన రెండు దేశాలు.. గ్లోబల్ సౌత్‌లో

ముఖ్యమైన సభ్యులని అన్నారు. ఇరు దేశాల్లోని ప్రజల శ్రేయస్సును దృష్టిలో ఉంచుకుని సంబంధాల పునరుద్ధరణ బాధ్యతను తాము భుజాన వేసుకున్నామని చెప్పారు. పొరుగు దేశాలుగా తమ మధ్య స్నేహపూర్వక సంబంధాలు కొనసాగాలని ఆకాంక్షించారు. ఇరు దేశాల విజయాలకు దోహదపడే అంశాల్లో ద్రాగన్, ఏనుగు కలిసి రావడం సరైన ఎంపిక అన్నారు. ఈ సందర్భంగా ద్వైపాక్షికంగా స్థిర, దృఢమైన సంబంధాలు దీర్ఘకాలం కొనసాగేలా చూసుకోవాలని పేర్కొన్నారు. ప్రపంచంలో శాంతి, శ్రేయస్సు కోసం భారత్-చైనాలు బాధ్యత తీసుకోవాలని జిన్‌పింగ్ పిలుపునిచ్చారు.

ఉగ్రవాదంపై పోరులో భారత్‌కు చైనా మద్దతు.. వాణిజ్యంపైనా చర్చలు..!



న్యూఢిల్లీ -31 ఆగస్ట్-తరంగాలు
షాంఘై కో-ఆపరేషన్ సమావేశం లో భారత ప్రధాని నరేంద్ర మోదీ దౌత్యం ఫలిస్తోంది. ఉగ్రవాదంపై భారత్ చేస్తున్న పోరాటానికి చైనా మద్దతు తెలిపింది. అన్నివిధాలుగా తాము సహకరిస్తామని ఆ దేశ అధ్యక్షుడు జిన్‌పింగ్ ప్రధాని నరేంద్ర మోదీ కి మాటిచ్చారు. ఈ విషయాన్ని ఆదివారం భారత విదేశాంగ శాఖ వెల్లడించింది. అంతేకాదు రష్యా నుంచి ముడి చమురు కొనడంపై అమెరికా సుంకాలు, ఆంక్షలు విధించిన నేపథ్యంలో ఇరుదేశాల మధ్య వాణిజ్య సంబంధాలను బలోపేతం చేసుకోవాలని మోదీ, జిన్‌పింగ్ భావించారు. సరిహద్దులో శాంతియుత వాతావరణం ఏర్పడే దిశగా కృషి చేసేందుకు ఇరువురు అంగీకరించారు.ప్రధాని నరేంద్ర మోదీ లేవనెత్తిన ఉగ్రవాదం అంతంపై చర్చ జరిగింది. సీమాంతర ఉగ్రవాదాన్ని తిప్పికొట్టేందుకు మనదేశం తీసుకుంటున్న చర్యలను ప్రధాని చాలా క్లుప్తంగా, స్పష్టంగా జిన్‌పింగ్‌కు వివరించారు. టెర్రరిజం బాధిత దేశాల్లో భారత్, చైనా ఉన్నాయి అని పేర్కొన్న మోదీ చైనా అధ్యక్షుడి మద్దతు కోరారు. అందుకు ఆయన అంగీకరించారు అని మీడియాకు భారత విదేశాంగ కార్యదర్శి విక్రమ్ మిశ్ర తెలిపారు.

విమానం టేకాఫ్ అయిన కొద్దిసేపటికే తిరిగి ఢిల్లీకి..!



న్యూఢిల్లీ -31 ఆగస్ట్-తరంగాలు
ఇండోర్‌కు వెళ్లాల్సిన ఎయిర్ ఇండియా విమానం టేకాఫ్ అయిన కొద్దిసేపటికే ఢిల్లీకి తిరిగి వచ్చింది. విమానపు కుడి ఇంజన్‌లో అగ్నిప్రమాద సూచన అందుకున్న దరిమిలా పైలట్ విమానాన్ని ఢిల్లీకి మళ్లించినట్లు ఎయిర్ ఇండియా తెలిపింది. ఢిల్లీకి తిరిగి వచ్చిన విమానాన్ని తనిఖీల కోసం నిలిపివేశామని, ప్రయాణికులను ఇండోర్‌కు ప్రత్యామ్నాయ విమానంలో తరలించామని ఎయిర్ ఇండియా అధికారులు తెలిపారు. 'ఆగస్టు 31న ఢిల్లీ నుండి ఇండోర్‌కు బయలుదేరిన విమానం టేకాఫ్ అయిన కొద్దిసేపటికే ఢిల్లీకి తిరిగి వచ్చింది. కాక్‌పిట్ సిబ్బందికి ఇంజన్‌లో మంటలు వస్తున్నట్లు సూచన అందింది. ప్రామాణిక విధానాన్ని అనుసరించి.. కాక్‌పిట్ సిబ్బంది ఇంజన్‌ను ఆపివేయాలని నిర్ణయించుకుని, ఢిల్లీకి తిరిగి వచ్చారు. ఢిల్లీలో విమానం సురక్షితంగా ల్యాండ్ అయ్యింది. విమానాన్ని తనిఖీల కోసం నిలిపివేశారు. ప్రయాణికులను ప్రత్యామ్నాయ విమానంలోకి తరలిస్తున్నారు. 'ప్రయాణికులకు కలిగిన ఆనాకర్యానికి మేము చింతిస్తున్నాం. ప్రయాణికులు, సిబ్బంది భద్రత మా ప్రధాన ప్రాధాన్యత' అని ఎయిర్‌లైన్ ప్రతినిధి తెలిపారు

నీ బ్యాటింగ్ టెస్ట్ క్రికెట్‌కు అందం

న్యూఢిల్లీ:
-31 ఆగస్ట్-తరంగాలు
టెస్ట్ క్రికెట్ నాటకం చలేశ్వర్ పుజార బ్యాటింగ్‌తో మరింత గుభాళించిందని ప్రధాని మోదీ కొనియాడారు. అతడి బ్యాటింగ్ శైలి సుదీర్ఘ ఫార్మాట్ అందానికి అద్దం పడుతుందని ప్రశంసించారు. ఇటీవల టెస్ట్ క్రికెట్‌కు రిటైర్మెంట్ ప్రకటించిన సౌరాష్ట్ర ఆటగాడికి ప్రధాని లేఖ రాశారు. 'పొట్టి క్రికెట్ ఆధిపత్యం చెలాయిస్తున్న కాలంలో..సుదీర్ఘ ఫార్మాట్ ఆట అందం ఎలా ఉంటుందో చెప్పేందుకు నువ్వే తార్కాణం. వెన్ను చూపని నీ తత్వం, గొప్ప సంకల్పంతో గంటలకొద్దీ బ్యాటింగ్ చేయగల సామర్థ్యంతో భారత బ్యాటింగ్‌కు అండగా నిలిచావు' అని ఆ లేఖలో ప్రధాని పొగిడారు. ఈమేరకు మోదీ పంపిన లేఖను పుజార ఆదివారంనాడు సోషల్‌మీడియాలో పోస్ట్ చేశాడు.

యమగూచికి టైటిల్ ప్రపంచ బ్యాడ్మింటన్ చాంపియన్‌షిప్స్

పారిస్ (ఫ్రాన్స్) -31 ఆగస్ట్-తరంగాలు
2021, 2022లో ప్రపంచ చాంపియన్‌గా నిలిచిన జపాన్ షట్టర్ అకానె యమగూచి 2025 వరల్డ్ టైటిల్‌తో ముచ్చటగా మూడోసారి చాంపియన్‌గా నిలిచింది. ఆదివారం జరిగిన మహిళల సింగిల్స్ ఫైనల్‌లో చెన్ యుఫెరు (చైనా)పై 21-9, 21-13తో యయగూచి ఏకపక్ష విజయం సాధించింది. మిక్స్డ్ డబ్బుల్స్‌లో మలేషియా జోడీ చెన్, వీ విజేతలుగా నిలిచారు.

బిజినెస్

ద్విచక్ర వాహనాలపై ఒకే తరహా జీఎస్టీ!

వరుసగా మూడో ఏడాది డిష్ టీవీకి జరిమానా

బిజినెస్
ప్రముఖ డైరెక్ట్-టు-హామ్ (డీటీహెచ్) సేవల సంస్థ డిష్ టీవీ ఇండియాకు మరోసారి ఎదురుదెబ్బ తగిలింది. కంపెనీ బోర్డు కూర్పునకు సంబంధించిన నిబంధనలను పాటించడంలో విఫలమైనందుకు గాను, దేశంలోని ప్రముఖ స్టాక్ ఎక్స్చేంజీలు బాంబే స్టాక్ ఎక్స్చేంజ్ (బీఎస్ఈ), నేషనల్ స్టాక్ ఎక్స్చేంజ్ (ఎన్ఎస్ఈ)లు జరిమానా విధించాయి. ఈ వివాదం కారణంగా కంపెనీ జరిమానా ఎదుర్కోవడం ఇది వరుసగా మూడో ఏడాది.జూన్ 30తో ముగిసిన త్రైమాసికానికి గాను సెబీ లిస్టింగ్ నిబంధనలు 17(1), 19(1)/(2)లను ఉల్లంఘించినట్లు గుర్తించామని, ఈ మేరకు ఆగస్టు 29న నోటీసులు జారీ చేశామని ఎక్స్చేంజీలు తెలిపాయి. బీఎస్ఈ, ఎన్ఎస్ఈలు వేర్వేరుగా రూ. 5.69 లక్షల చొప్పున జరిమానా విధించాయి. 15 రోజుల్లోగా ఈ మొత్తాన్ని చెల్లించాలని ఆదేశించాయి. గతంలో 2023, 2024 సంవత్సరాల్లోనూ డిష్ టీవీ ఇదే కారణంతో జరిమానాలు ఎదుర్కొంది.ఈ జరిమానా చెల్లిస్తామని డిష్ టీవీ ఒక రెగ్యులేటరీ ఫైలింగ్లో పేర్కొంది. ఈ ఫైన్ వల్ల కంపెనీ ఆర్థిక, కార్యాచరణ కార్యకలాపాలపై ఎలాంటి ప్రభావం ఉండబోదని స్పష్టం చేసింది. వాటాదారులు డైరెక్టర్ల నియామకాలను ఆమోదించకపోవడం వల్లే బోర్డులో సభ్యుల సంఖ్య తగ్గిందని, ఇది యాజమాన్యం నియంత్రణలో లేని విషయమని కంపెనీ వివరణ ఇచ్చింది.గత కొన్నేళ్లుగా డిష్ టీవీలో ప్రమోటర్లు, వాటాదారుల మధ్య బోర్డు పునర్వ్యవస్థీకరణ విషయంలో తీవ్ర వివాదం కొనసాగుతోంది. సుభాష్ చంద్ర కుటుంబానికి చెందిన ప్రమోటర్ గ్రూప్స్కు, గతంలో అతిపెద్ద వాటాదారుగా ఉన్న యెస్ బ్యాంక్కు మధ్య ఈ విభేదాలు మొదలయ్యాయి. ప్రస్తుతం యెస్ బ్యాంక్ తన వాటాను జేసీ ఫ్లవర్స్ అసెట్ రీకన్స్ట్రక్షన్ కంపెనీకి విక్రయించినప్పటికీ, వివాదం సద్దుమణగలేదు. దీని ప్రభావంతోనే 2022లో మేనేజింగ్ డైరెక్టర్ నియామకంతో పాటు, రెండు ఆర్థిక సంవత్సరాల నివేదికలను కూడా వాటాదారులు తిరస్కరించిన విషయం తెలిసిందే

న్యూఢిల్లీ, ద్వీచక్ర వాహనాలపై ఒకే తరహా జీఎస్టీని విధించాలని లగ్జరీ బైకుల సంస్థ రాయల్ ఎన్ఫీల్డ్ కోరుతున్నది. జీఎస్టీ హేతబద్ధికరణలో భాగంగా అన్ని రకాల ద్వీచక్ర వాహనాలపై 18 శాతం పన్నును విధించాలని సూచించింది. ప్రస్తుతం చిన్న స్థాయి బైకులపై 18 శాతం జీఎస్టీ విధిస్తుండగా, ప్రీమియం బైకులపై 28 శాతం జీఎస్టీతోపాటు పరిహారం సెస్ను 1 శాతం నుంచి 22 శాతం లోపు విధిస్తున్నారు.దీంతో ప్రీమియం బైకుల ధరలు అధికంగా ఉండటంతో కస్టమర్లు కొనుగోలు చేయడానికి ముందుకు రావడం లేదని, దీంతో కేంద్ర సర్కార్ జోక్యం చేసుకొని ఈ బైకులపై ఒకే తరహా జీఎస్టీని విధించాలని ఐదర్ మోటర్స్ ఎగ్జిక్యూటివ్ చైర్మన్ సిద్ధార్థ్ లాల్ తెలిపారు.



350 సీసీ కంటే తక్కువ సామర్థ్యం కలిగిన బైకులపై సామర్థ్యం కలిగిన బైకులపై అధికంగా వసూలు చేసే తక్కువ జీఎస్టీని విధించడంతో ఈ తరహా బైకులకు ఈ రంగ బైకుల విక్రయాలు పడిపోయే ప్రమాదం డిమాండ్ నెలకొంటుందని ఆశిస్తున్నట్టు, అలాగే ఆపై ఉండన్నారు.

భగ్గుమంటున్న బంగారం ధర.. తులంపై భారీగా పెరిగిన పసిడి!

దేశంలో బంగారం, వెండి ధరలు భగ్గుమంటున్నాయి. రోజురోజుకు దూసుకుపోతున్నాయి. తగ్గినట్లే తగ్గి భారీగా పెరుగుతోంది. మన భారతీయ సాంప్రదాయంలో బంగారానికి ప్రత్యేక స్థానముంది. పెళ్లిళ్లు, ఇతర శుభకార్యాలలో బంగారం షాపులన్ని మహిళలతో కిటకిటలాడుతుంటాయి. నిన్న ఉదయంతో పోల్చుకుంటే ఈ రోజు అంటే ఆగస్ట్ 31న తులంపై భారీగా పెరిగింది. ఏకంగా 1640 రూపాయలకుపైగా ఎగబాకింది. ప్రస్తుతం దేశంలో బంగారం ధరలు ఎలా ఉన్నాయో తెలుసుకుందాం. ఇంకో విషయం ఏంటంటే ఈ ధరలు ఉదయం 6 గంటలకు నమోదైనవి మాత్రమే. రోజులో పెరగవచ్చు.. తగ్గవచ్చు.. లేదా స్థిరంగా కొనసాగవచ్చు. హైదరాబాద్లో 24 క్యారెట్ల 10 గ్రాముల బంగారం ధర రూ. 1,04,950 ఉండగా, 22 క్యారెట్ల 10



గ్రాముల ధర రూ.96,200 ఉంది. ఢిల్లీలో 24 క్యారెట్ల 10 గ్రాముల బంగారం ధర రూ. 1,05,100 ఉండగా, 22 క్యారెట్ల 10 గ్రాముల ధర రూ.96,350 ఉంది. ముంబైలో 24 క్యారెట్ల 10 గ్రాముల బంగారం ధర రూ. 1,04,950 ఉండగా, 22 క్యారెట్ల 10 గ్రాముల

ధర రూ.96,200 ఉంది. బెంగళూరులో 24 క్యారెట్ల 10 గ్రాముల బంగారం ధర రూ. 1,04,950 ఉండగా, 22 క్యారెట్ల 10 గ్రాముల ధర రూ.96,200 ఉంది. చెన్నైలో 24 క్యారెట్ల 10 గ్రాముల బంగారం ధర రూ. 1,04,950 ఉండగా, 22 క్యారెట్ల 10 గ్రాముల ధర రూ.96,200 ఉంది. కోల్కతాలో 24 క్యారెట్ల 10 గ్రాముల బంగారం ధర రూ. 1,04,950 ఉండగా, 22 క్యారెట్ల 10 గ్రాముల ధర రూ.96,200 ఉంది. ఇక వెండి ధర కిలోకు రూ.1,21,000 ఉంది. ఇక హైదరాబాద్, కేరళ, చెన్నై రాష్ట్రాలలో మాత్రం కిలోకు రూ.1,31,000 ఉంది. ఇంటే ఇతర రాష్ట్రాలకంటే 10 వేల రూపాయలు ఎక్కువగా ఉంది.

ఆరు ఫోర్లు, ఆరు సిక్సర్లతో విధ్వంసం.. ఫినిషర్గా రెచ్చిపోతున్న రింకూ..!

టీమిండియా స్టార్ రింకూ సింగ్ ఆసియా కప్ ముందు విధ్వంసక ఇన్నింగ్స్ ఆడాడు. మెగా బోర్న్తో తాను జట్టుకు ఫినిషర్గా ఎంతగా పనికొస్తానో చాలుతూ యూపీ టీ20 లీగ్లో బౌండరీల మోత మోగించాడు. తనదైన మెరుపు షాట్లతో అలరిస్తూ అర్థ శతకంతో చెలరేగాడీ హిట్టర్. మూడు కీలక వికెట్లు కోల్పోయి కష్టాల్లో పడిన జట్టును ఆదుకున్న అతడు.. ఆకాశమే హద్దుగా విరుచుకుపడి ఒంటిచేత్తో గెలిపించాడు. రింకూ సుడిగాలి ఇన్నింగ్స్లో ఆరు ఫోర్లు, ఆరు సిక్సర్లు ఉండడం విశేషం.ఐపీఎల్తో పవర్ హిట్టర్ ట్యాగ్ సొంతం చేసుకున్న రింకూ సింగ్ యూపీ టీ20లో రెచ్చిపోయాడు. మీరుట్ మ్యూవెరిక్ జట్టుకు కెప్టెన్గా వ్యవహరిస్తున్న రింకూ తనదైన స్టయిల్స్ చెలరేగి కాశీ రుద్రాస్ బౌలర్లకు చుక్కలు చూపించాడు. 136 పరుగుల ఛేదనలో 26తో మూడు వికెట్లు పడిన వేళలో శ్రీజులోకి వచ్చిన ఈ రెడ్స్ హ్యాండర్ వీరకొట్టుడు కొట్టాడు. తొలి 20 బంతుల్లో ఏడు రన్స్ చేసిన రింకూ ఆ తర్వాత గేర్ మార్చాడు.సీప్స్ షాట్లు, ఆఫ్ సైడ్



బౌండరీలతో అలరించి అర్థ శతకం సాధించాడు. ఆ తర్వాత కూడా అదే దూకుడు కొనసాగించి కేవలం 48 బంతుల్లోనే 4 ఫోర్లు, 4 సిక్సర్లతో 78 పరుగులతో అజేయంగా నిలిచి జట్టును విజయ తీరాలకు చేర్చాడీ ఫినిషర్. అటల్ బిహారీ బౌలింగ్లో వరుసగా 6, 4, 6, 6 కొట్టడం మ్యాచ్ రేటుతో. రింకూ విధ్వంసంతో మీరుట్ మ్యూవెరిక్ 15.4 ఓవర్లలోనే లక్ష్యాన్ని చేరుకుంది. ఈ ఒక్క మ్యాచ్ అనేకాదు.. ఈ లీగ్లో రింకూ ధనాధన్ ఇన్నింగ్స్లతో హడలెత్తిస్తున్నాడు. ఇప్పటివరకూ ఏడు మ్యాచ్లలో ఈ స్టార్ బ్యాటర్ 107.52 ట్రయిక్ రేటుతో 295 రన్స్ సాధించాడు.

18 ఏళ్లకే మెరుపు సంచరి..

విధ్వంసక అటతో చరిత్ర సృష్టించారలా..!

పొట్టి క్రికెట్లో దంచికొట్టుడే మంత్రగా ఆడుతున్నారు ఈతరం బ్యాటర్లు. ఐపీఎల్ నుంచి కరీబియన్ ప్రీమియర్ లీగ్ వరకూ తమ విధ్వంసక అటతో శతకాలు బాదేస్తూ ఫ్యాన్స్కు పూనకాలు తెచ్చిస్తున్నారు హిట్టర్లు. ఇంగ్లండ్ గడ్డ మీద జరుగుతున్న 'ది హండ్రెడ్ లీగ్'లోనూ సంచరీల వర్షం లిఖిస్తున్నారు కొందరు. పురుషులకు దీటుగా ఆకాశమే హద్దుగా ఆడుతున్న మహిళా బ్యాటర్లు మూడంకెల స్కోర్తో రెచ్చిపోతున్నారు.వంద బంతుల ఈ లీగ్లో 'మేమూ రికార్డులు బ్రేక్ చేయగలం' అని చాలుతూ సంచరితో చరిత్ర సృష్టించారు ఈ ఇద్దరు. ఒకరు ఇంగ్లండ్ స్టార్ టమ్మీ బ్యూమంట్ ది కాగా.. మరొకరు ఆ దేశానికే చెందిన 18 ఏళ్ల డవినా పెర్లెన్. ఈ లీగ్ చరిత్రలో టాప్ -5 వేగవంతమైన శతకం బాదిన బ్యాటర్ల జాబితాలో ఈ ఇద్దరూ చోటు దక్కించుకోవడం విశేషం.ఈమధ్యే పాపులర్ అవుతున్న ది హండ్రెడ్



లీగ్లో సంచరీల మోత మోగిస్తున్నారు బ్యాటర్లు. ఇంగ్లండ్ పరిమిత ఓవర్ల కెప్టెన్ హ్యారీ బ్రాక్ నార్త్ సూపర్ చార్జర్స్ తరపున 41 బంతుల్లోనే వంద కొట్టి రికార్డు నెలకొల్పాగా.. డవీనా పెర్లెన్ బౌలర్లను ఊచకోత కోస్తూ శతకంతో చెలరేగింది. నార్త్ సూపర్చార్జర్స్కు ఆడుతున్న ఈ యువ బ్యాటర్ ఎలిమినేటర్ పోరుతో సివంగిలా పంజా విసిరి 42 బంతుల్లోనే సంచరీకి చేరువైంది. తద్వారా మహిళల ది హండ్రెడ్ లీగ్లో ఫాస్టెస్ట్ సంచరి నమోదు చేసింది

డేరింగ్ హిట్టర్.పెర్లెన్ కంటే ముందు టమ్మీ బ్యూమంట్ ఈ లీగ్లో వంద కొట్టింది. రెండేళ్ల క్రితం 'ది వెల్ష్ ఫైర్' జట్టు తరపున ఈ రైల్వే హ్యాండర్ 52 బంతుల్లో శతక గర్వన చేసి.. తొలి సంచారియన్గా రికార్డు పుస్తకాల్లో చేరింది. కానీ.. ఐదో సీజన్లో పెర్లెన్ ఆమె రికార్డును బద్దలు కొడుతూ వేగవంతమైన శతకంతో సరికొత్త చరిత్ర లిఖించింది. ఇప్పటివరకైతే మహిళల ది హండ్రెడ్ లీగ్లో సంచరి బాదింది ఈ ఇద్దరు మాత్రమే. టాప్ -5 సంచరిలు..! పురుషుల, మహిళల ది హండ్రెడ్ లీగ్ చరిత్రలో ఫాస్టెస్ట్ సంచరి కొట్టింది ఎవరంటే..హ్యరీ బ్రాక్ (నార్త్ సూపర్చార్జర్స్) - 41 బంతుల్లో, డవీనా పెర్లెన్ (నార్త్ సూపర్చార్జర్స్) - 42 బంతుల్లో, విల్ స్మీడ్ (బర్మింగ్హామ్ ఫీనిక్స్) - 47 బంతుల్లో, విల్ స్మీడ్ (బర్మింగ్హామ్ ఫీనిక్స్) - 49 బంతుల్లో, టమ్మీ బ్యూమంట్(ది వెల్ష్ ఫైర్)- 52 బంతుల్లో వంద కొట్టేశారు.

సోఫ్ట్ ఎడ్రెస్

ఉత్కంఠ పోరులో జపాన్పై విజయం.. సూపర్ 4కు చేరువైన టీమిండియా



స్వదేశంలో జరుగుతున్న హాకీ ఆసియా కప్ లో భారత జట్టు జోరు కొనసాగిస్తోంది. తొలి పోరులో చైనాను చిత్తు చేసిన టీమిండియా ఈసారి జపాన్కు చెక్ పెట్టింది. ఆదివారం ఉత్కంఠగా సాగిన మ్యాచ్లో కెప్టెన్ హర్మన్ప్రీత్ సింగ్, మన్జీవ్ సింగ్ అద్భుతంగా రాణించడంతో 3-2తో గెలుపొందింది. వరుసగా రెండు విజయాలతో భారత్ సూపర్ 4కు చేరువైంది. గ్రూప్ ఏలో అగ్రస్థానంలో ఉన్న హర్మన్ప్రీత్ సేన సోమవారం కజకిస్తాన్తో తలపడనుంది.ఆరంభ మ్యాచ్లో చైనాపై గెలిచినా.. మెరుగైన ప్రదర్శన చేయలేదు భారత ఆటగాళ్లు జపాన్పై మాత్రం టాప్ గేర్లో ఆడారు. అట మొదలైన నాలుగో నిమిషంలోనే మనుదీప్ సింగ్ తొలి గోల్ అందించాడు. ఆ తర్వాతి 60 సెకన్లలోనే కెప్టెన్ హర్మన్ప్రీత్ పెనాల్టీ కార్డర్ను గోల్గా మలిచాడు.మూడో అర్థ భాగంలో జపాన్ గోల్తో ఖాతా తెరిచింది. అయితే.. మరోసారి సారథి హర్మన్ప్రీత్ గోల్ చేయగా భారత్ 3-1తో స్పష్టమైన ఆధిక్యంలోకి వెళ్లింది. మరికొసేపట్లో అట ముగుస్తుందనగా జపాన్ గోల్ చేసినా ఫలితం లేకపోయింది. ప్రత్యర్థి ఆటగాళ్లు మరో గోల్కు ప్రయత్నించినా.. ఢి ఫెండ్లర్ అద్భుతంగా రాణించి వాళ్లకు చెక్ పెట్టారు.



మరో హీరో జానర్ చిత్రంలో నేషనల్ క్రష్..

నేషనల్ క్రష్ రష్మి మందన్నా దర్శకాదితోపాటు బాలీవుడ్ లోనూ బజ్జీగా ఉంది. ఇటీవలే 'కుబేర' చిత్రంతో ప్రేక్షకుల్ని పలకరించింది బెంగళూరు బ్యూటీ. ఈ దీపావళికి 'థామా' తో లలరించడానికి సిద్ధమవుతోంది. ఆయుష్షిన్ ఖురానాతో ఆమె నటించిన హీరో లవ్ స్టోరీ ఇది. అక్టోబరు 21న ప్రేక్షకుల ముందుకురానుంది. తాజా సమచారం ప్రకారం రష్మికి హిట్ హీరో ప్రాంజెట్ల చిత్ర విషయంలోనూ రష్మికి పేరు వినిపిస్తోంది.కాంచన' సిరీస్ సినిమాలతో ప్రేక్షకుల్ని మెప్పించిన రాఘవ్ లారెన్స్.. ప్రస్తుతం 'కాంచన 4' తెరకెక్కిస్తున్న సంగతి తెలిసిందే! లారెన్స్ హీరోగా నటిస్తూ.. తెరకెక్కిస్తున్న చిత్రం. ప్రస్తుతం చిత్రీకరణ దశలో ఉంది. ఇందులో పూజా హెగ్డే, నోరా ఫతేహి ప్రధాన పాత్రధారులుగా నటిస్తున్నారు. ఇప్పుడు ఈ చిత్రంలో రష్మికు ఓ ప్రత్యేక పాత్ర కోసం చిత్ర బృందం సంప్రదించారని తెలిసింది. ఇప్పటికే చర్చలు కూడా పూర్తయ్యాయట. ప్రస్తుతం రష్మికి నటించిన తెలుగు సినిమా 'ది గర్ల్ ఫ్రెండ్' కూడా విడుదలకు సిద్ధమవుతుంది.



ఉస్మాద్ భగత్ సింగ్ నుండి అదిరిపోయే పోస్టర్.. ఇక జాతర మొదలు

మొన్నటి వరకు రాజకీయాలతో బిజీ బిజీగా ఉన్న పవన్ కళ్యాణ్ తాను కమిటైన ప్రాజెక్ట్ లకి బ్రేక్ వేశాడు. ఇటీవల ఒక్కొక్కటి పూర్తి చేస్తూ దూసుకుపోతున్నాడు. హరిహర వీరమల్లు చిత్రం కొద్ది రోజుల క్రితం విడుదల కాగా, ఈ మూవీ అభిమానులని కూడా ఏ మాత్రం అలరించలేకపోయింది. ఇక ఓజీ చిత్రం సెప్టెంబర్ 25న విడుదల కానుంది. ఈ మూవీ కోసం ఫ్యాన్స్ ఎంతో ఆసక్తిగా ఎదురు చూస్తున్నారు. అయితే పవన్ స్టార్ పవన్ కళ్యాణ్ సినిమాల క్రిజ్ గురించి ప్రత్యేకంగా చెప్పనక్కర్లేదు. ఆయన ఏ ప్రాజెక్ట్ ప్రకటించినా అది అభిమానులకే కాదు, టాలీవుడ్ మొత్తానికీ ఉత్సాహాన్ని కలిగిస్తుందన్న విషయంలో సందేహం లేదు. ఇప్పుడు అదే స్థాయిలో హైవ్ తెచ్చుకుంటున్న సినిమా “ఉస్మాద్ భగత్ సింగ్”. ఈ చిత్రానికి హరీష్ శంకర్ దర్శకత్వం వహిస్తున్నారు. ఒకప్పుడు గబ్బర్ సింగ్ వంటి బ్లాక్ బస్టర్ హిట్ ఇచ్చిన ఈ కాంబో మళ్లీ కలిసి వస్తుండటంతో అంచనాలు ఆకాశాన్నంటుతున్నాయి. ఫ్యాన్స్ అయితే ఈ సినిమాను ఒక పండుగలా భావిస్తున్నారు. సెప్టెంబర్ 2న పవన్ కళ్యాణ్ వుడ్డినరోజు. ప్రతి సంవత్సరం లాగే ఈసారి కూడా ఫ్యాన్స్ ముందుగానే పండుగను స్టార్ట్ చేశారు. కటౌట్లు, ఫ్లెక్సీలు, బిడ్డ డౌనేషన్లు, సోషల్ సర్వీస్ కార్యక్రమాలు మొదలైపోయాయి. ఈ వేడుకలో మేకర్స్ కూడా భాగమవుతూ, ఒకటి తర్వాత ఒకటి సర్ప్రైజ్ గిఫ్ట్ ఇస్తున్నారు. తాజాగా విడుదల చేసిన ట్రి-లుక్ పోస్టర్ ఈ జోషకు మరింత బలాన్నిచ్చింది. ఈ పోస్టర్ లో పవన్ కళ్యాణ్ ఒక సాంగ్ షూట్ లుక్ లో కనిపించగా, ఆయన వింటేజ్ మాస్ స్టైల్, ఎనర్జీ ఫ్యాన్స్ ను ఫుల్ ఖుషీ చేసింది.

దుబాయ్ బిజినెస్ మెన్ ప్రేమలో ఈ యంగ్ బ్యూటీ ఎలా పడిందంటే..!

టాలీవుడ్ బ్యూటీ నివేదా పేతురాజ్ రీసెంట్ గా తన ప్రేమ విషయాన్ని అధికారికంగా ప్రకటించింది. వినాయక చవితి పండుగను పురస్కరించుకుని, దుబాయ్ కు చెందిన వ్యాపారవేత్త రజిత ఇబ్రాహీమ్ తో రిలేషన్ లో ఉన్నానని సోషల్ మీడియా ద్వారా వెల్లడించింది. ఈ ప్రకటనా అనంతరం సినీ ప్రముఖులు, అభిమానులు ఆమెకు శుభాకాంక్షలు తెలుపుతున్నారు. అయితే నివేదా తాజాగా తన ప్రేమాయణంకి సంబంధించిన ఆసక్తికర విషయాలు వెల్లడించింది. బద్దేళ్ల క్రితం దుబాయ్ లో నిర్వహించిన ఓ రేసెంగ్ ఈవెంట్ లో రజిత ను మొదటిసారి కలిశాను. మొదట మేము మంచి స్నేహితులుగా ప్రారంభించాము. ఆపై సమయం గడుస్తూ అభిప్రాయాలు కలవడం, మనసులు దగ్గర కావడంతో ప్రేమలో పడిపోయాము.మా రిలేషన్ గురించి చాలా తక్కువ మందికే తెలుసు. ఇండస్ట్రీలో కూడా ఈ విషయం ఎవరికీ తెలియదు. ఇప్పుడు అకస్మాత్తుగా ఈ విషయాన్ని బయటపెట్టడంతో నా మేనేజర్ కూడా షాక్ అయ్యాడు అని చెప్పింది. ఈ ఏడాది అక్టోబర్ లో మేం ఎంగేజ్ మెంట్ చేసుకోబోతున్నాం. పెళ్లి జనవరిలో ప్లాన్ చేస్తున్నాం. తుది తేదీ ఇంకా ఫిక్స్ కాలేదు కానీ, పెళ్లి పనులు మొదలుపెట్టేశాం. మా ఇరు కుటుంబాలు ప్రస్తుతం దుబాయ్ లో ఉన్నాయి. మేము సింపుల్ గా, కుటుంబ సభ్యులు, సన్నిహితుల మధ్య పెళ్లిని జరుపుకుంటాం అని నివేదా వివరించింది.మధురైలో జన్మించి పెరిగిన నివేదా, ‘మెంటల్ మదిలో’ సినిమాతో తెలుగు ఇండస్ట్రీలో హీరోయిన్ గా అడుగుపెట్టింది. అనంతరం ‘చిత్రలహరి’, ‘ట్రోచేవారేవరూ’, ‘అల వైకుంఠపురములో’, ‘రెడ్’, ‘పాగల్’, ‘విరాటపర్వం’, ‘డాన్ కా ధమ్మి’ వంటి సినిమాల్లో నటించింది. సినిమాల పరంగా టాలెంట్ ఉన్నప్పటికీ, ప్రస్తుతం ఆమె చేతిలో కొత్త ప్రాజెక్టులు లేనట్లు తెలుస్తోంది. కార్ రేసింగ్, బ్యాడ్మింటన్ వంటి క్రీడల్లోనూ ఆమె ప్రత్యేక ఆసక్తి కలిగి ఉంది. ఇకపై ఆమె వ్యక్తిగత జీవితం కొత్త అధ్యాయానికి తెరలేపనుంది. పెళ్లి తర్వాత నివేదా సినిమాలు చేస్తుందా లేదా అనేది చూడాలి.

టాలీవుడ్ లో దూసుకుపోతున్న మలయాళం సినిమా ‘కొత్త లోక’

ఇటీవల థియేటర్లలో విడుదలైన మలయాళ చిత్రం ‘కొత్త లోక’ తెలుగు ప్రేక్షకులను ఆకట్టుకోవడమే కాకుండా బాక్సాఫీస్ వద్ద దూసుకుపోతుంది. మలయాళంలో సూపర్ హిట్ అయిన ఈ చిత్రం తెలుగులో కొంత ఆలస్యంగా, పలు సమస్యల మధ్య విడుదలైనప్పటికీ, అద్భుతమైన స్పందన పొందింది. ఈ సినిమాలో కల్యాణి ప్రియదర్శన్ ప్రధాన పాత్రలో నటించగా ‘ప్రేమలు’ ఫేమ్ నటుడు నస్రన్ కీలక పాత్రలో మెప్పించారు.వీకెండ్ రావడంతో ‘కొత్త లోక’ తెలుగులో మంచి ఓపెనింగ్స్ సాధించినట్లు ట్రేడ్ వర్గాలు వెల్లడించాయి. మొదటి రోజు, (శనివారం) తెలుగు రాష్ట్రాల నుంచి ఈ చిత్రం ఒక కోటి రూపాయలకు పైగా గ్రాస్ కలెక్షన్స్ సాధించినట్లు సమాచారం. పెద్దగా ప్రచారం, బజ్ లేకుండానే ఈ స్థాయిలో కలెక్షన్స్ రాబట్టడం విశేషం. ఈ సినిమాకు డామినిక్ అరుణ్ దర్శకత్వం వహించగా, తెలుగులో నాగవంశీ సమర్పణలో విడుదలైంది. తెలుగు ప్రేక్షకులు కూడా ఈ సూపర్ హిట్ చిత్రానికి మంచి మార్కులు వేయడంతో, రాబోయే రోజుల్లో మరిన్ని కలెక్షన్స్ సాధించే అవకాశం ఉందని సినీ విశ్లేషకులు భావిస్తున్నారు.



‘స్పిరిట్’ కోసం ప్రభాస్ సరికొత్త లుక్.. రంగంలోకి ప్రముఖ హెయిర్ స్టైలిస్ట్..!

టాలీవుడ్ నటుడు, పాస్ ఇండియా స్టార్ ప్రభాస్ ప్రస్తుతం ‘ది రాజాసాబ్’, ‘ఫౌజీ’ సినిమాలతో బిజీగా ఉన్న విషయం తెలిసిందే. ఈ రెండు సినిమాలను తొందరగా కంప్లీట్ చేసుకుని త్వరలోనే సందీప్ రెడ్డి వంగతో ‘స్పిరిట్’ అనే సినిమా చేయబోతున్నాడు. ఈ చిత్రంలో యానిమల్ ఫేం తృప్తి డిద్రివి హీరోయిన్ గా నటిస్తుండగా.. భద్రకాళి పిక్చర్స్, డీ సిరీస్ తో కలిసి సంయుక్తంగా తెరకెక్కిస్తున్న ఈ చిత్రానికి హర్షవర్ధన్ రాజ్ సంగీతం అందిస్తున్నాడు.ఈ చిత్రంలో ప్రభాస్ వవర్సుల్ పోలీస్ ఆఫీసర్ పాత్రలో కనిపించబోతుండటంతో అభిమానుల్లో ఈ సినిమపై అంచనాలు భారీగా పెరిగాయి. అయితే ఈ సినిమాలో ప్రభాస్ లుక్స్ ఎలా ఉండబోతున్నాయో అనే ఆసక్తి అందరిలోనూ నెలకొన్న విషయం తెలిసిందే. తాజాగా దీనికి సంబంధించి ఒక సాలిడ్ న్యూస్ బయటకి వచ్చింది. ఈ సినిమాలో ప్రభాస్ లుక్స్ కోసం ప్రముఖ హెయిర్ స్టైలిస్ట్ ఆలిమ్ హామీమ్ పనిచేయబోతున్నట్లు తెలుస్తుంది. సందీప్ రెడ్డి వంగా గత చిత్రాల హీరోలకు కూడా ఆలిమ్ హామీమ్ లుక్స్ డిజైన్ చేశారు. దీంతో ఈసారి ప్రభాస్ ను సరికొత్త లుక్ లో ఎలా చూపిస్తారా అని అభిమానులు ఉత్సాహంగా ఎదురుచూస్తున్నారు. కాగా దీనికి సంబంధించి అధికారిక ప్రకటన రావాల్సి ఉంది.

